

عالمی مجلس تحفظِ ختمِ نبوت کا ترجمان

رشتوں اور
پرکشتوں کی پہاڑ

ختمِ نبوت

نیت: ارشد

INTERNATIONAL KHATM-E-NUBUWWAT KARACHI
URDU WEEKLY PAKISTAN

شمارہ: ۲۵

۱۸۵۲ رمضان المبارک ۱۴۳۵ھ مطابق یکم جولائی ۲۰۱۴ء

جلد: ۲۳

رمضان المبارک
فضائل و برکات

دوڑے کے
ضروری مسائل

مستحکم خاندان کی تعمیر کیسے ہو؟

Email: editorkn@yahoo.com

Website: <http://www.khatm-e-nubuwwat.org>
<http://www.khatm-e-nubuwwat.com>



آپ کے مسائل

مولانا اعجاز مصطفیٰ

روزے کس عمر سے فرض چاہئے اور دس سال کی عمر کے بچوں کو روزہ ادا ہو جائے گا، مگر رمضان پابندی سے رکھنا چاہئے تاکہ ان کو روزہ رکھنے المبارک کی برکت و فضیلت کا ہوتے ہیں؟

س:..... رمضان المبارک کے روزے رکھنا کتنی عمر سے فرض ہو جاتے ہیں؟ کیا چھوٹے بچوں کو بھی روزہ رکھنا چاہئے یا نہیں؟
ج:..... رمضان المبارک کے روزے بھی شریعت کے دیگر فرائض کی طرح ہر مسلمان عاقل و بالغ مرد و عورت پر فرض ہیں۔ بلوغ کی کم از کم مدت لڑکے کے لئے بارہ سال اور لڑکی کے لئے نو سال ہے۔ اس عمر تک پہنچنے پر اگر علامات بلوغ ظاہر ہو جائیں تو یہ بچے یا بچی عاقل و بالغ کہلائیں گے۔ اگر چندہ سال کی عمر ہونے تک کوئی علامت بلوغ ظاہر نہ ہو تو بھی جیسے ہی اسلامی تاریخ کے حساب سے ان کی عمر چندہ سال مکمل ہوگی، شریعت کی نظر میں یہ بالغ سمجھے جائیں گے اور شریعت کے تمام احکام ان پر لاگو ہو جائیں گے۔ اس لئے اسلامی تاریخ کے لحاظ سے بچوں کی تاریخ پیدائش کا حساب بھی رکھنا چاہئے۔ سات سال کی عمر کے بچوں کو یا اس سے کم عمر کے بچوں کو اگر تحمل ہو تو کبھی کبھی روزہ رکھوا دینا

سوال میں مذکور کوئی بھی عذر ایسے نہیں بلکہ عذر روزہ چھوڑنا
س:..... رمضان کا روزہ بلا عذر چھوڑ دینا کس قدر گناہ ہے؟ آج کل دیکھا جاتا ہے کہ بہت سے لوگ بلا عذر روزہ چھوڑ دیتے ہیں اور دن میں سب کے سامنے کھاتے پیتے ہیں اور بعض لوگ معمولی عذر کی وجہ سے مثلاً امتحان کی تیاری یا زیادہ گرمی یا سحری میں آنکھ نہ کھلانا یا معمولی بیماری کی وجہ سے روزہ چھوڑ دیتے ہیں، کیا ان صورتوں میں روزہ چھوڑنے کی نیت کب کریں؟
س:..... رمضان المبارک میں روزے کی نیت کس وقت کرنی چاہئے؟ سحری کے وقت یا رات میں ہی کر لے؟
ج:..... رمضان المبارک کے روزے کی نیت صبح صادق سے پہلے کر لینی چاہئے، اگر کسی عذر کی وجہ سے رات سے ہی یا سحری میں روزہ رکھنے کا ارادہ نہیں تھا، مگر صبح ہو جانے کے بعد روزہ رکھنے کا ارادہ ہو گیا اور سحری کا وقت ختم ہونے کے بعد سے کچھ کھایا پیا نہیں ہے تو روزہ رکھ سکتا ہے۔ نصف النہار شرعی سے پہلے (دوپہر سے ایک گھنٹہ پہلے) تک روزہ کی نیت کر سکتا ہے۔ واللہ اعلم بالصواب۔

ج:..... رمضان المبارک کا روزہ بلا عذر چھوڑ دینا سخت گناہ ہے اور گناہ کبیرہ ہے اور بڑی ہی خیر سے محروم ہے۔ حدیث میں آتا ہے: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس شخص نے بغیر عذر اور بیماری کے رمضان کا ایک روزہ بھی چھوڑ دیا تو خواہ ساری عمر روزے رکھتا رہے وہ اس کی تلافی نہیں کر سکتا۔ (یعنی یا اس سے کم عمر کے بچوں کو اگر تحمل ہو تو کبھی کبھی روزہ رکھوا دینا دوسرے وقت میں روزہ رکھنے سے اگرچہ فرض ہے۔ واللہ اعلم بالصواب۔

ہفت روزہ خبر نیوے



مجلس ادارت

مولانا سید سلیمان یوسف بخاری صاحبزادہ مولانا عزیز احمد
علامہ احمد میاں حسادی مولانا محمد اسماعیل شجاع آبادی
مولانا قاضی احسان احمد

شمارہ: ۲۵

۸۵۲ رمضان المبارک ۱۴۳۵ھ مطابق یکم تا ۷ جولائی ۲۰۱۳ء

جلد: ۳۳

بیاد

امیر شریعت مولانا سید عطاء اللہ شاہ بخاری
خطیب پاکستان قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث العصر حضرت مولانا سید محمد یوسف بخاری
خویشہ خواجگان حضرت مولانا خواجہ خان محمد صاحب
فاتح قادیان حضرت اقدس مولانا محمد حیات
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بخاری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نقیسی
مبلغ اسلام حضرت مولانا عبدالرحیم اشعر
شہید ختم نبوت حضرت مفتی محمد جمیل خان
شہیدان مومن رسالت مولانا سعید احمد جلال پوری

اس شمارے میں!

- | | | |
|----|--------------------------------|--|
| ۳ | محمد اعجاز مصطفیٰ | گلشن مدنی "کامیک اور پھول مر جھا گیا!" |
| ۶ | مولانا محمد اسماعیل شجاع آبادی | رمضان المبارک کے فضائل و برکات |
| ۸ | مولانا مفتی عبدالرؤف سکھری | روزے کے ضروری مسائل |
| ۱۱ | مفتی محمد راشد سکری | رمضان المبارک اور زکوٰۃ کی ادائیگی (۲) |
| ۱۵ | مولانا محمد شعیب | رحمتوں اور برکتوں کی بہار |
| ۱۸ | مولانا اللہ وسایہ مدظلہ | ایک ہفتہ شیخ الہند کے دیس میں (۱۳) |
| ۲۱ | مفتی عظمت اللہ سعدی | مستحکم خاندان کی تعمیر کیسے ہو؟ |
| ۲۵ | محمد آصف، نئی دہلی | فرعون وقت اور نوجوان! |

زرتعداد

امریکا، کینیڈا، آسٹریلیا: ۹۵ ڈالر یورپ، افریقہ: ۷۵ ڈالر سعودی عرب،
متحدہ عرب امارات، بھارت، مشرق وسطی، ایشیائی ممالک: ۶۵ ڈالر
فی شمارہ: ۱۰ روپے، شیشائی: ۲۲۵ روپے، سالانہ: ۳۵۰ روپے

WEEKLY KHATM-E-NUBUWWAT, A/c# 0010010964680019

IBAN NO. PK68ABPA0010010964680019 (عرب بینک کلاؤٹ نمبر)

AALMI MAJLIS TAAHAFUZ KHATM-E-NUBUWWAT 0010010964710018

IBAN NO. PK45ABPA0010010964710018 (عرب بینک کلاؤٹ نمبر)

Allied Bank Binori Town Branch Code: 0159 Karachi.

سرپرست

حضرت مولانا عبد المجید لدھیانوی مدظلہ

حضرت مولانا ڈاکٹر عبدالرزاق سکندر مدظلہ

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا محمد اکرم طوقانی

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد میا ایڈووکیٹ

سرکولیشن منیجر

محمد انور رانا

ترجمین و آرائش

محمد ارشد خرم، محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضور باغ روڈ، ملتان

فون: ۰۶۱-۳۵۸۳۳۸۱، ۰۶۱-۳۷۸۳۳۸۱
Hazori Bagh Road Multan
Ph: 061-4583486, 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی فون: ۳۷۷۸۰۳۳۷، فیکس: ۳۷۷۸۰۳۳۰
Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, 34234476 Fax: 32780340

گلشنِ مدنی کا ایک اور پھول مرجھا گیا!

بسم اللہ الرحمن الرحیم

الحمد لله وسلام على عباده الذين اصطفى

دراعلوم دیوبند کے قدیم فاضل و سابق مدرس، شیخ الاسلام حضرت مولانا سید حسین مدنی نور اللہ مرقدہ کے تلمیذ خاص، شاگرد و رشید اور سفر و حضر کے ساتھی، ماہنامہ بینات کراچی کے ابتدائی دور کے معاون مدیر، شیخ المشائخ حضرت مولانا سید محمد صالح الحسینیؒ ۷ شعبان المعظم ۱۴۳۵ھ مطابق ۶ جون ۲۰۱۴ء بروز جمعہ اس دنیائے فانی میں ایک صدی رہنے کے بعد داعی اجل کو لبیک کہتے ہوئے راسی عالم عقیقی ہو گئے۔ انا لله وانا اليه راجعون۔ ان لله ما اخذ وله ما اعطى وکل شئى عنده باجل مسئى۔

حضرت مولانا سید محمد صالح الحسینیؒ کو اللہ تبارک و تعالیٰ نے گونا گوں صفات سے متصف فرمایا تھا، آپ جید عالم، بہترین ادیب، ماہر انساب، کہنہ مشق سیاستدان، عارف باللہ اور سب سے بڑھ کر حضرت مدنی نور اللہ مرقدہ کے سلسلہ کو آگے بڑھانے والے اور آپ کے انداز و اطوار پر مضبوطی سے عمل پیرا اور آپ کی روایات کے امین و محافظ تھے۔ یہی وجہ تھی کہ شیخ الاسلام حضرت مولانا سید حسین احمد مدنی نور اللہ مرقدہ کے فرزند ان ارجمند فدائے ملت حضرت مولانا سید محمد اسعد مدنی اور ان کے بعد حضرت مولانا سید محمد ارشد مدنی حفظہ اللہ جب بھی پاکستان تشریف لاتے تو حضرت مولانا سید محمد صالح الحسینیؒ کی زیارت و ملاقات کے لئے ان کے ہاں ضرور تشریف لے جاتے، بلکہ ایسا بھی ہوا کہ کراچی آمد کی غرض ہی صرف چند اشخاص کی زیارت و ملاقات ہوتی تھی۔ جن میں سے حضرت مولانا قاری شریف احمد اور حضرت مولانا سید محمد صالح الحسینیؒ نور اللہ مرقدہ ہما بزرگوں کے اسائے گرامی نمایاں ہیں۔ راقم الحروف کو بھی ان بزرگوں کی معیت میں ایک دو بار حضرت کے گھر جانا اور آپ کی زیارت کرنا یاد ہے۔ حضرت مرحوم کا وجود با مسعود اہل پاکستان اور خصوصاً اہل کراچی کے لئے اللہ تعالیٰ کے انعامات میں سے ایک انعام تھا۔ یہی شخصیات ہوتی ہیں جن کی دعاؤں کی برکت اور دعائے مھر گاہی سے بلائیں دور ہوتی ہیں، ان کی وجود کی برکت سے اہل زمین بہت ساری افتادوں اور آزمائشوں سے بچے رہتے ہیں۔

حضرت مولانا ۲۶ محرم الحرام ۱۳۳۲ھ مطابق ۲۵ دسمبر ۱۹۱۳ء شیخ شنبہ کو سادات زیدیہ کی بستی گلاؤنھی ضلع بلند شہر میں حضرت مولانا سید محمد صالح کے ہاں پیدا ہوئے انھیال نے ”محمد صالح“ اور پچھلے دادا سید احمد حسن نے ”آل حسن“ نام رکھا۔

آپ نے ابتدائی تعلیم سے موقوف علیہ تک اپنے آبائی مدرسہ ”منبع العلوم“ گلاؤنھی (جس کی بنیاد دارالعلوم دیوبند سے دو سال قبل رکھی گئی تھی) میں پڑھا۔ قرآن مجید حضرت حافظ بہادر خان پرتاب گڑھی جیسے مشہور استاد سے پڑھا اور درجہ کتب میں حضرت مولانا شبیر احمد خان جیسے حضرات آپ کے اساتذہ میں شامل ہیں۔

قریباً ۱۹۲۷ء تک آپ نے ”منبع العلوم“ میں پڑھا۔ اس کے بعد مدرسہ عالیہ فتح پوری دہلی میں تقریباً تین سال رہ کر بعض فنون اور عصری علوم حاصل

کئے۔ ۱۹۳۰ء کا بھی کچھ حصہ وہیں گزارا، اس کے بعد آپ دارالعلوم دیوبند آ گئے اور قریباً ۱۹۳۳ء میں وہاں سے فراغت حاصل کی، مگر فراغت کے بعد بھی کچھ عرصہ دیوبند اور دہلی میں گزارا اور قریباً ۱۹۳۵ء تک وہیں رہے۔ ۱۹۳۵ء میں فتح پوری سے ”مولوی فاضل“ بھی کیا۔ دارالعلوم دیوبند میں آپ کے اساتذہ گرامی میں شیخ الاسلام حضرت مولانا سید حسین احمد مدنی قدس سرہ (م: ۱۳/۵/۱۳۷۷ھ تا ۱۷/۹/۱۹۵۷ء)، حضرت مولانا سید اصغر حسین المعروف میاں جی قدس سرہ (م: ۲۲/۱/۱۳۶۲ھ)، حضرت مولانا ابراہیم بلیاوی قدس سرہ (م: ۲۳/۹/۱۳۸۷ھ)، حضرت مولانا رسول خان ہزاروی قدس سرہ (م: ۳/۹/۱۳۹۱ھ)، حضرت مولانا اعجاز علی امر دہوی قدس سرہ (م: ۱۳۳۳ھ)، حضرت مولانا مفتی ریاض الدین بجنوری قدس سرہ (م: ۲۲/۱۲/۱۳۶۲ھ) شامل ہیں۔

قریباً ۱۹۳۶ء میں آپ دہلی سے بھوپال تشریف لے گئے، وہاں ان دنوں نواب حمید اللہ خان کا دور تھا اور قاضی محمد حسین مراد آبادی قاضی القضاہ اور نواب کے اتالیق تھے۔ قاضی محمد حسن مراد آبادی نے ”شمینی قصاص“ کے سلسلہ میں حضرت مفتی کفایت اللہ دہلوی سے اور آپ سے رجوع کیا اور اس کے بعد آپ کا انتخاب ”علماء کونسل بھوپال“ کے رکن کے طور پر کر لیا گیا۔

علماء کونسل بھوپال میں بڑے کہنہ مشق اور متذللہ کار علماء رکیت رکھتے تھے، کچھ عرصہ وہاں ٹھہرنے کے بعد بوجہ آپ وہاں سے بہاول پور چلے گئے۔ انہی دنوں آپ نے مفتی فاضل اور ادیب فاضل کا امتحان بھی دیا۔ ۱۹۳۷ء کے آخر میں ایک مرتبہ پھر آپ دہلی آئے اور حضرت مولانا احمد سعید دہلوی کی ترغیب سے دہلی میں قیام کا فیصلہ کیا۔ آپ ایک اچھے مضمون نویس اور ادارہ نگار کے طور پر شہرت رکھتے تھے اور اس سے پہلے ”مجلس قاسم المعارف“ ”دیوبند“ ”استقلال“ ”دیوبند اور“ ”گل فروش“ میں کام کر چکے تھے اور اب یہاں آپ نے حضرت مولانا حفیظ الرحمن سیوہاروی اور حضرت مولانا احمد سعید دہلوی کے ساتھ صفت روزہ ”الجمعیۃ“ میں بطور ایڈیٹر اور ”مؤتمر المصنفین“ اور ”ندوة المصنفین“ میں بطور مولف اور مترجم کام کیا۔ دسمبر ۱۹۳۸ء کے آخر تک آپ نے وہیں قیام کیا یہاں تک کہ ”الجمعیۃ“ کی ضمانت ضبط ہو گئی اور اخبار بند ہو گیا۔

دسمبر ۱۹۳۸ء میں الجمعیۃ دہلی کی ضمانت ضبط ہونے کے بعد حضرت مولانا ابوالحسن سجاد نائب امیر شریعت بہار نے آپ کو صفت روزہ ”الہلال“ باقی پور پٹنہ کی ادارت کے لئے پٹنہ آنے کی دعوت دی۔ آپ پٹنہ چلے گئے اور تقریباً ۱۹۴۰ء تک آپ پٹنہ میں رہے ”الہلال“ جب قریباً ۱۹۴۰ء میں بند ہو گیا تو آپ وہاں سے لاہور چلے گئے ”زمزم“ لاہور اور اس کے بعد ”مدینہ“ بمبھور میں بھی کچھ عرصہ کام کیا یہ قریباً ۱۹۴۱-۱۹۴۰ء کا زمانہ تھا۔

قریباً ۱۹۴۱ء سے ۱۹۴۸ء تک آپ دارالعلوم دیوبند میں بطور ”فارسی مدرس“ تدریس کرتے رہے۔ فروری ۱۹۴۸ء میں آپ کو مجبوراً پاکستان آنا پڑا، چند ماہ ٹھہرنے کے بعد آپ واپس چلے گئے، مگر جولائی ۱۹۴۸ء میں پھر پاکستان آنا پڑا اور ۱۵ جولائی ۱۹۴۸ء میں پر مٹ لگ جانے کی وجہ سے آپ کی واپسی نہ ہو سکی، یہاں قیام کرنے کے بعد آپ کچھ عرصہ عربی لٹیکونج کی کلاسز کو تعلیم دیتے رہے۔ کچھ عرصہ مولانا محمد اور لیس کا ندھلوی کے ”ادارہ شریعہ“ میں بھی کام کیا ۶۳-۱۹۶۵ء کے عرصہ میں ماہنامہ بینات کراچی سے ۷۹-۱۹۸۰ء کے عرصہ میں ”دارالتصنیف“ تبلیغی کالج سے بھی منسلک رہے۔ ۱۹۴۹ء میں ریڈیو پاکستان میں ملازمت ہو گئی۔ آپ کی اس ۳۲ سالہ ملازمت کے دوران آپ اسلامی موضوعات پر لیکچرز بھی دیتے تھے اور عربی، فارسی، براد کا سنگ کے اپنے فرائض منصبی بھی ادا کرتے رہے۔

پاکستان میں رہتے ہوئے آپ نے علمی و سیاسی حوالوں سے زیادہ روحانی حوالوں کی طرف توجہ فرمائی۔ پاکستان آنے کے بعد اگرچہ آپ نے علمی و

رمضان المبارک کے فضائل و برکات

مولانا محمد اسماعیل شجاع آبادی

مصنف ابن ابی شیبہ کی روایت کے مطابق میں ہیں، چنانچہ حضرت عبداللہ بن عباس رضی اللہ عنہ فرماتے ہیں: ”کان رسول اللہ صلی اللہ علیہ وسلم بصلی فی رمضان عشرين رکعتاً والوتر۔“ (مصنف ابن ابی شیبہ، ص ۳۹۳، ج ۳) گویا: ”رمضان المبارک کی دو سنتیں ہیں، تراویح پڑھنا اور تراویح میں مکمل قرآن پاک سننا۔“

فرمایا: رمضان المبارک کے تین عشرے ہیں۔ پہلا عشرہ رحمت، دوسرا عشرہ مغفرت، تیسرا عشرہ ”عشق من النار“ پہلے عشرہ میں اللہ پاک کی رحمت بے حدوے حساب برکتی ہے۔ دوسرے عشرہ میں بندوں کی مغفرت کا اعلان ہوتا ہے اور تیسرے عشرہ میں گناہگاروں کو جہنم سے نکال کر جنت میں داخلہ کا نکتہ دیا جاتا ہے۔

رمضان المبارک میں جنت کے دروازے کھول دیئے جاتے ہیں۔ جہنم کے دروازے بند کر دیئے جاتے ہیں اور سرکش شیاطین اور جنات کو قید کر دیا جاتا ہے۔

رمضان المبارک کے لئے جنت سارا سال سجائی اور سنواری جاتی ہے۔

رمضان المبارک میں مچھلیاں، سمندروں اور دریاؤں کی تہہ میں روزہ داروں کے لئے دعائیں کرتی ہیں۔ روزے کی فرضیت کا اعلان رمضان المبارک میں ہوا۔ قرآن پاک کا نزول بھی رمضان المبارک میں شروع ہوا۔

روز پہلے خطبہ ارشاد فرمایا، جس میں رمضان المبارک کے فضائل، برکات، خصوصیات فرمائی گئی ہے۔ ام المؤمنین حضرت عائشہ رضی اللہ عنہا ارشاد فرماتی ہیں کہ جب رمضان المبارک کا آغاز ہوتا تو سرور دو عالم صلی اللہ علیہ وسلم بستر سے جدا ہو جایا کرتے اور ساری ساری رات نوافل اور عبادات میں گزارتے۔

رمضان المبارک ماہ عظیم:

سرور دو عالم صلی اللہ علیہ وسلم نے رمضان المبارک کو شہر عظیم قرار دیا۔ رمضان المبارک رحمت و برکت کا مہینہ ہے، جس میں اللہ پاک کی رحمتیں اور برکتیں بروقت امت مسلمہ پر سایہ نکل رہتی ہیں۔ مہر کا مہینہ، سرور دو عالم صلی اللہ علیہ وسلم نے رمضان المبارک کو ”شہر المصبر“ مہر کا مہینہ قرار دیا اور فرمایا کہ ”ثوابہ لکھ“ اللہ پاک مہر کے بدلے جنت عطا فرماتے ہیں۔

مہر کھانے سے مہر، پینے سے مہر اور جائز خواہشات کی تکمیل سے مہر اور اس کا بدلہ جنت نیز رمضان المبارک میں نقلی عبادات کا ثواب فرائض عبادات کے برابر ہو جاتا ہے اور فرائض کا ثواب ستر گنا بڑھ جاتا ہے۔

رمضان المبارک اور قرآن مجید کا چری و دامن کا ساتھ ہے۔ قرآن پاک رمضان شریف میں نازل ہوا اور سب سے زیادہ تلاوت بھی رمضان المبارک میں کی جاتی ہے۔

رمضان المبارک کی ایک عبادت تراویح ہے جو

روزہ ہر دور اور ہر امت میں فرض ہوا ہے۔ چنانچہ احادیث میں آتا ہے کہ حضرت آدم علیہ السلام پر ایام بیض (۱۳، ۱۴، ۱۵) کے روزے ہر ماہ فرض تھے۔ سیدنا نوح علیہ السلام پر عاشورا محرم (دسویں محرم) کا روزہ فرض تھا۔ (الہدایہ النہایہ، ج ۱، ص ۱۷۶) حضرت داؤد علیہ السلام ایک دن روزہ رکھتے، ایک دن افطار فرماتے تھے۔

(صحیح البخاری، ج ۱، ص ۲۶۵)

حضرت موسیٰ علیہ السلام کی امت پر چالیس دن کے روزے فرض تھے۔

حضرت عیسیٰ علیہ السلام کے ماننے والے آج بھی سال میں دو ماہ روزے رکھتے ہیں۔ گویا روزے تمام انبیاء کرام علیہم السلام کی امتوں پر کسی نہ کسی درجہ میں فرض رہے ہیں۔

امت مسلمہ کی خصوصیات:

پہلی امتوں کو بھی تورات، زبور، انجیل اور صحیفے ملے ہیں لیکن امت مسلمہ کو اللہ پاک نے قرآن پاک جیسی دولت سے نوازا جو رمضان المبارک میں عطا ہوئی۔ پہلی امتوں کو روزے ملے جبکہ امت مسلمہ کو رمضان المبارک ملا، پہلے امتوں کو آدم، نوح، ابراہیم، موسیٰ، عیسیٰ علیہم الصلوٰۃ والسلام ملے، لیکن امت مسلمہ کو حضرت محمد رسول اللہ صلی اللہ علیہ وسلم سید الانبیاء و المرسلین ملے۔

حضرت سلمان رضی اللہ عنہ نے رحمت عالم صلی اللہ علیہ وسلم کی ایک حدیث بیان کی، جس میں رحمت عالم صلی اللہ علیہ وسلم نے رمضان المبارک سے ایک

رمضان المبارک میں افطار کے وقت روزہ دار کی دعا قبول ہوتی ہے۔

رمضان المبارک کی ہر رات میں لاکھوں مسلمانوں کی مغفرت کی جاتی ہے اور آخری رات اسے لوگوں کو بخش دیا جاتا ہے جتنا پورے رمضان المبارک میں بخشے جاتے ہیں۔

رمضان المبارک میں لا الہ الا اللہ اور دیگر اذکار کثرت سے کہئے جائیں، اس مبارک مہینہ میں توبہ استغفار کثرت سے کی جائے۔

ماہ رمضان المبارک میں کثرت سے جنت کا سوال اور جہنم سے پناہ مانگی جائے۔

نیز رمضان المبارک میں قرآن پاک کی تلاوت کثرت سے کی جائے اور سرور دو عالم صلی اللہ علیہ وسلم پر کثرت سے درود پاک پڑھا جائے، نیز رمضان المبارک میں آواز دی جاتی ہے:

”یا باغی السخیر اقبل، ویا باغی الشر اقص۔“

ترجمہ: ”اے خیر اور نیکی کے طالب قدم آگے بڑھا، اور اے بدی اور بدکرداری کے شوقین رک جا۔“

رسول اللہ صلی اللہ علیہ وسلم خیر کے کاموں اور خلق خدا کی نفع رسانی میں سب سے آگے تھے اور رمضان المبارک میں آپ کی یہ صفت کریمہ اور ترقی کر جاتی تھی بلکہ خیر ہواؤں سے بھی زیادہ خیر آ جاتی تھی۔

رمضان المبارک برکت سے اللہ پاک نے امت مسلمہ کو ایلیۃ القدر عطا فرمائی، جس میں عبادات ہزار مہینوں کی عبادات سے بڑھ جاتی ہیں۔

رمضان المبارک میں اللہ تعالیٰ مومن کا رزق بڑھا دیتے ہیں ”فیہ یزاد رزق المؤمن“ مسلمان کے اعمال صالحہ کا ثواب دس سے سات سو گنا تک بڑھ جاتا ہے، لیکن روزہ کے متعلق فرمایا: ”الصوم لی

وانا اجزی بہ“ وہ بندہ کی طرف سے خاص میرے لئے تحفہ ہے اور میں ہی جس طرح چاہوں گا اس کا ثواب دوں گا۔

روزہ دار کے لئے دو خوشیاں ہیں: ”للصائم فرحتان“ ایک خوشی افطار کے وقت دوسری اللہ پاک کی خدمت میں حاضری کے وقت، روزہ دار کے منہ کی بوالہ تعالیٰ کے نزدیک کستوری کی خوشبو سے بہتر ہے، اور فرمایا: ”الصیام جنة“ روزہ (دنیا میں نفس و شیطان کے حملوں سے بچاؤ کے لئے اور آخرت میں جہنم کی آگ سے بچاؤ کے لئے) اُحال ہے۔

فرمایا: جب تم میں سے کوئی روزہ سے ہو: ”فلا یسرف ولا یمصحب“ چاہئے کہ بے ہودہ اور فحش گفتگو نہ کرے اور شور و شغب نہ کرے اور اگر کوئی جھگڑا کرنا چاہے تو کہہ دے: ”انسی امرء صائم“ میں روزہ دار ہوں۔

حضرت کہل بن سعد ساعدی رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ جنت کے دروازوں میں سے ایک خاص دروازہ ہے، جسے ”باب الریان“ کہا جاتا ہے۔ اس دروازہ میں صرف روزہ داروں کا داخلہ ہوگا، ان کے سوا کوئی اور داخل نہ ہو سکے گا۔ (بخاری)

حضرت ابو ہریرہ رضی اللہ عنہ فرماتے ہیں سرور دو عالم صلی اللہ علیہ وسلم نے فرمایا:

”من قام رمضان ايماناً واحتساباً غفر له ما تقدم من ذنبه۔“

ترجمہ: ”جو لوگ رمضان شریف کے روزے ایمان و احتساب کے ساتھ رکھیں گے ان کے گزشتہ تمام گناہ معاف کر دیے جائیں گے۔“ اور فرمایا:

”من قام رمضان ايماناً واحتساباً غفر له ما تقدم من ذنبه۔“ (بخاری و مسلم)

ترجمہ: ”جو رمضان المبارک کی راتوں میں تراویح و نوافل ایمان و احتساب کے ساتھ پڑھیں گے، ان کے گزشتہ تمام گناہ معاف کر دیئے جائیں گے۔“ نیز فرمایا:

”جو مسلمان ایمان و احتساب کے ساتھ ایلیۃ القدر کا قیام کرے گا، اس کے گزشتہ تمام گناہ معاف کر دیئے جائیں گے۔“

احتساب و ایمان خاص دینی اصطلاحیں ہیں، اس کا مطلب یہ ہے کہ جو بھی نیک عمل کیا جائے اس کا محرک اللہ و رسول پر ایمان ہو اور اس کے وعدہ و وعید پر یقین ہو، اس کے بتلائے ہوئے اجر و ثواب کی طمع اور امید ہو۔

حضرت عبداللہ بن عمرؓ فرماتے ہیں کہ رسول اللہ صلی اللہ علیہ وسلم نے ارشاد فرمایا: ”الصیام والقرآن یشفعان للعبد“ کہ روزہ اور قرآن آدمی کے لئے سفارش کریں گے اور اللہ تعالیٰ ان کی سفارش کو قبول کرے گا۔ روزہ کہے گا کہ اے پروردگار! ”انسی منعه الطعام والشهوات بالنهار فشفعنی فیہ“ میں نے اس بندہ کو کھانے پینے اور جائز خواہشات پوری کرنے سے روک رکھا، آج میری سفارش اس کے حق قبول فرما (اور اس کے ساتھ رحمت اور مغفرت کا معاملہ فرما) ”ویقول القرآن من منعه النوم باللیل فشفعنی فیہ فیشفعان“ اور قرآن کہے گا کہ میں نے اس کو رات کو سونے اور آرام کرنے سے روک رکھا (خداوند اس کے حق میں میری سفارش قبول فرما اور اس کی بخشش اور عنایت کا معاملہ فرما) چنانچہ روزہ اور قرآن کی سفارش بندہ کے حق میں قبول کی جائیں گی (اور اس کے لئے جنت اور مغفرت کا معاملہ فرما دیا جائے گا)۔

نوٹ: یہ مضمون معارف اللہ ریٹ معنف مولانا محمد منکون نعمانی جلد چہارم اور تجلیات رمضان سے مختص کیا گیا ہے۔

روزہ کے ضروری مسائل

حضرت مولانا مفتی عبدالرؤف سکھروی مدظلہ

تری نگنے کا حکم:

س: روزہ کی حالت میں وضو کے اندر کلی کرنے کے بعد یا ویسے ہی کلی کرنے سے منہ میں کچھ تری رہ گئی، اگر اسے لعاب کے ذریعہ نگل لیا جائے تو کیا روزہ ٹوٹ جائے گا؟

ج: اگر کلی اچھی طرح کر لی اور اس کے بعد پانی کی کچھ تری منہ میں رہ گئی، اور اسے لعاب کے ذریعہ نگل لیا تو اس سے روزہ سے فاسد نہیں ہوگا۔ (عائلیہ)

لعاب دہن نگنے کا حکم:

س: اپنا یا کسی دوسرے کا لعاب دہن نگنے سے روزہ فاسد ہوگا یا نہیں؟

ج: اس مسئلہ میں تفصیل ہے اگر اپنا لعاب جو منہ میں ہے نگل لے تو اس سے روزہ فاسد نہیں ہوگا اور اگر اپنا لعاب دہن کسی کا نڈ یا کسی اور چیز پر تھوک کر پھر چاٹ لے تو روزہ فاسد ہو جائے گا اور گھناؤنا ہونے کی وجہ سے صرف اس روزہ کی قضا واجب ہے کفارہ واجب نہیں، ہاں اگر بات چیت کرنے کی وجہ سے ہونٹ لعاب دہن سے تر ہو گئے اور لبوں کی اس تری کو روزہ دار چاٹ لے تو روزہ فاسد نہیں ہوگا، مگر روزہ میں ایسا کرنا مکروہ ہے کہ روزہ دار اپنا لعاب دہن منہ میں جمع کر کے اس کو نگلا کرے اور اگر دوسرے شخص کا لعاب دہن نگل لے تو اس میں یہ تفصیل ہے کہ کسی عامی شخص کا لعاب دہن نگل لے جس کے نگنے کو طبیعت پسند نہیں کرتی تو

روزہ میں خون چڑھوانے کا حکم:

س: روزہ کی حالت میں مریض کو رگوں کے ذریعہ جسم میں خون چڑھانا کیسا ہے، کیا روزہ فاسد ہو جائے گا؟

ج: اول تو بلا ضرورت شدیدہ جسم میں خون چڑھانا جائز ہی نہیں، ہاں اگر سخت مجبوری ہے کہ خون دیئے بغیر جان بچنا مشکل ہے اور دین دار ماہر فن ڈاکٹر نے خون دینا ہی تجویز کر دیا ہے تو ایسی صورت میں اگر مریض کو روزہ کی حالت میں انجکشن کے ذریعہ خون دیا جائے تو روزہ فاسد نہیں ہوگا۔

روزہ میں آکسیجن دینے کا حکم:

س: روزہ کی حالت میں مریض کو آکسیجن دینے سے (جو ناک کے ذریعہ دی جاتی ہے) روزہ ٹوٹ جائے گا یا نہیں؟

ج: اس میں تفصیل ہے اگر آکسیجن میں ادویات کے لطیف اجزاء شامل ہوتے ہیں اور آکسیجن کے ساتھ مریض کے جسم میں داخل ہوتے ہیں تو ایسی آکسیجن دینے سے روزہ فاسد ہو جائے گا۔ البتہ مریض کی خطرناک حالت کے پیش نظر اگر اس کو دے دی جائے تو اس سے صرف روزہ کی قضا واجب ہوگی، کفارہ واجب نہ ہوگا اور اگر خالص آکسیجن دی جائے جس میں ادویات کے اجزاء شامل نہ ہوں تو اس کے دینے سے روزہ فاسد نہیں ہوگا اور اس کا دینا جائز ہوگا۔ (بدائع)

روزہ میں کلی کرنے کے بعد منہ کی

ان صورتوں میں روزہ نہیں ٹوٹتا

اور مکروہ بھی نہیں ہوتا

روزہ میں انجکشن لگوانے کا حکم:

س: روزہ کی حالت میں انجکشن لگوانے سے

روزہ ٹوٹتا ہے یا نہیں؟

ج: روزہ کی حالت میں انجکشن لگوانے سے

روزہ فاسد نہیں ہوتا اور روزہ میں کوئی کراہت بھی نہیں آتی۔ (بدائع)

روزہ میں طاقت کے انجکشن کا حکم:

س: روزہ کی حالت میں طاقت کا انجکشن لگوانا

جائز ہے یا نہیں؟

ج: روزہ کی حالت میں طاقت کا انجکشن لگوانا

مناسب نہیں، کیونکہ روزہ جہاں عبادت ہے وہاں اس سے یہ بھی مقصود ہے کہ روزہ کی حالت میں بھوکا پیاسا رہنے سے نفس پر قابو حاصل ہو اور عبادت کرنے میں مدد ملے اور جب اس ہلکی سی کمزوری کو انجکشن سے ختم کر دیا تو روزہ کے بعض فوائد مقصودہ سے محروم ہو گیا۔ لہذا ایسے کرنے سے روزہ فاسد تو نہیں ہوتا، لیکن مقصد صوم فوت ہو جائے گا۔

روزہ میں ٹیکہ لگوانے کا حکم:

س: روزہ کی حالت میں ٹیکہ لگوانے کا کیا حکم

ہے؟

ج: روزہ کی حالت میں ٹیکہ لگوانے سے روزہ

فاسد نہیں ہوگا۔

روزہ میں گلوکوز جسم میں چڑھوانے کا حکم:

س: مریض روزہ کی حالت میں گلوکوز اپنے

جسم میں چڑھا سکتا ہے یا نہیں؟

ج: گلوکوز چونکہ رگوں وغیرہ کے ذریعہ جسم میں

پہنچائی جاتی ہے، اس لئے اس سے روزہ فاسد نہیں

ہوگا۔ (بدائع)

اس سے صرف قضا واجب ہوگی اور اگر کسی محبوب شخص کا لعاب دہن جس کے چائے میں مزا آتا ہے اور چائے کو دل چاہتا ہے، چائے لے کر روزہ فاسد ہو جائے گا اور قضا و کفارہ دونوں واجب ہوں گے۔ (عائضی)

روزہ کی حالت میں دانت نکلوانے کا حکم:

س: روزہ کی حالت میں دانت نکلوانے سے روزہ فاسد ہو جائے گا یا نہیں؟

ج: اول تو دانت نکلوانے کے لئے رات کا انتظار کریں اور شب میں دانت نکلوائیں تاکہ روزہ بے خطر ادا ہو جائے اور اگر کوئی شدید مجبوری ہو مثلاً درد شدید ہو کر بے چینی ہو اور دانت نکلانے کا کوئی ایسا جدید طریقہ ہو کہ دانت نکلانے سے تکلیف نہ ہو اور کسی قسم کی کمزوری بھی نہ ہو اور خون بھی نہ نکلے یا نکلے مگر اس بات کی پوری احتیاط کرنی جائے کہ خون حلق کے اندر نہ جانے پائے تو دن میں بھی دانت نکلوانا بلا کراہت درست ہے اور روزہ بھی فاسد نہ ہوگا اور اگر حلق میں خون جانے کا قوی خطرہ ہو یا ایسے ضعف کا اندیشہ ہو جس کی وجہ سے روزہ توڑنا پڑے تو پھر روزہ کی حالت میں دانت نکلوانا مکروہ ہے، لیکن اگر نکلوانا اور خون حلق میں نہیں گیا تو روزہ فاسد نہیں ہوگا۔ (عائضی)

روزہ میں مسواک کرنے کا حکم:

س: روزہ میں مسواک کرنے کا حکم بتائیے! کیا اس سے روزہ فاسد ہو جاتا ہے یا نہیں، خصوصاً جب کہ نیم کی مسواک ہو؟

ج: روزہ دار کو روزہ کی حالت میں ہر قسم کی مسواک تر، خشک، کڑوی، خواہ نیم کے درخت کی ہو یا پیلو کی ہو، اگرچہ اس کی تیزابیت اور خوشبو منہ اور حلق میں محسوس ہوتی ہو، سب سے مسواک کرنا درست ہے۔ (عائضی)

روزہ میں تل سرمہ لگانے کا حکم:

س: روزہ میں سرمہ، سیاہی، کاجل یا سر اور بدن میں تل لگانا کیسا ہے؟

ج: روزہ کی حالت میں یہ تمام چیزیں لگانا درست ہیں، روزہ میں ان کے استعمال کرنے سے روزہ مکروہ نہیں ہوتا، اگرچہ سرمہ کی سیاہی تھوک میں نظر آئے۔ (عائضی)

روزہ میں دانتوں سے خون نکلنے کا حکم:

س: روزہ دار کے دانتوں سے اگر خون نکل آئے جیسا کہ عموماً پائیریا کے مریض کو پیش آتا ہے یا مسواک وغیرہ کرنے سے نکل آتا ہے اور روزہ دار اسے نکل لے تو کیا روزہ فاسد ہو جائے گا یا نہیں اور کیا صرف قضا واجب ہوگی؟

ج: اس میں تفصیل ہے اگر خون تھوک سے کم ہے اور خون کا مزہ منہ میں معلوم نہیں ہوتا بلکہ تھوک خون پر اظہار ہے تو اس سے روزہ فاسد نہیں ہوگا اور اگر خون لعاب دہن سے زیادہ ہے یا اس کے برابر ہے اور منہ میں خون کا ذائقہ بھی معلوم ہوتا ہے تو اس قدر خون کے نکلنے سے روزہ فاسد ہو جائے گا اور صرف قضا واجب ہوگی۔ (شافعی)

روزہ میں اگر تہی اور لوبان کے دھویں کا کیا حکم ہے؟

س: اگر تہی، لوبان، حنظل، عود صلیب اور دیگر خوشبودار اشیاء کی اگر کسی کمرہ میں دھونی دی گئی ہو اور وہاں ان چیزوں کو خوشبو پھیلی ہوئی ہو تو کیا ایسے کمرہ میں جانے سے روزہ فاسد ہو جائے گا؟

ج: جس کمرہ میں ان چیزوں کی دھونی دی گئی ہو اور وہاں ان کی خوشبو مہک گئی ہے، لیکن ان اشیاء کا دھواں باقی نہ رہا ہو، بلکہ ہوا میں تحلیل ہو گیا ہو تو ایسے کمرہ میں جانے اور خوشبو سونگھنے سے روزہ فاسد نہیں ہوگا۔ (شافعی)

روزہ میں عطریات اور پھول سونگھنے کا حکم:

س: روزہ کی حالت میں ہر قسم کا عطر، مشک، عنبر اور سینٹ سونگھنے اور صبیح اقسام کے پھول سونگھنے سے روزہ فاسد ہوتا ہے یا نہیں؟

ج: روزہ دار کو روزہ کی حالت میں ہر طرح کا عطر، مشک وغیرہ سونگھنا جائز ہے، اسی طرح ہر قسم کے پھولوں کی خوشبو سونگھنا جائز ہے، اس سے روزہ فاسد نہیں ہوتا۔ (مراقی الفلاح)

روزہ میں حلق کے اندر رکھی چلے جانے کا حکم:

س: روزہ دار کے حلق میں اگر خود بخود کبھی چلی جائے یا بلا ارادہ کسی بھی قسم کا کوئی دھواں یا گرد و غبار چلا جائے تو کیا روزہ فاسد ہو جائے گا؟

ج: روزہ دار کے حلق کے اندر کبھی چلی جائے یا آپ ہی آپ کوئی دھواں چلا جائے یا گرد و غبار چلا جائے تو روزہ فاسد نہ ہوگا بشرطیکہ قصد ایسا نہ کیا ہو۔ (شرح البیہ)

روزہ میں پانی کی سرفی رہ جانے کا حکم:

س: روزہ دار نے سحری میں پانی کھایا یا دہانی اور خوب کھلی کی، غرغره کر کے منہ صاف کر لیا، لیکن تھوک کی سرفی اور دوا کا ذائقہ باقی ہے کیا اس سے روزہ فاسد ہو جائے گا؟

ج: اگر واقعی پانی کھا کر خوب کھلی غرغره کر کے منہ صاف کر لیا تھا لیکن تھوک کی سرفی نہیں گئی، اسی طرح دوا کا مزہ ختم نہیں ہوا تو اس کا کچھ حرج نہیں روزہ ہو گیا۔ (شرح البیہ)

روزہ بھول کر کھانے اور صحبت کر لینے کا حکم:

س: روزہ دار روزہ کی حالت میں بھول کر

کھالے، پی لے یا صحت کر لے تو کیا روزہ فاسد ہو جائے گا؟

ج: اگر روزہ دار بھول کر کچھ کھالے یا پی لے یا بھول کر بیوی سے ہمبستری کر لے تو اس سے روزہ فاسد نہیں ہوگا اور اگر بھول کر خوب پیٹ بھر کر کھالے یا کئی بار کھانی لے تب بھی روزہ نہیں جائے گا۔ (ماہگیری)

روزہ میں رومال بھگو کر سر پر ڈالنے کا حکم:

س: ایک شخص قصد روزہ میں گرمی کی شدت کی وجہ سے ایک بڑا رومال بھگو کر اس لئے اوڑھتا اور ہر روز سر پر باندھتا ہے کہ روزہ میں تخفیف ہو آ یا اس سے روزہ مکروہ ہوتا ہے یا نہیں، مالا بد منہ میں مکروہ لکھا ہے؟

ج: روزہ کی حالت میں ایسا کرنے سے روزہ مکروہ نہیں ہوتا، ایسا کرنا بلا کراہت درست ہے اور یہی مفتی بقول ہے۔ (درمختار)

روزہ دار کا پانی میں پاخانہ کرنے کا حکم: س: روزہ دار پانی میں پیچھے کر پاخانہ کرے تو کیا روزہ فاسد یا مکروہ ہو جائے گا؟

ج: روزہ کی حالت میں بلا ضرورت شدیدہ پانی میں گھس کر پاخانہ کرنا مکروہ ہے، اس سے بچنا چاہئے اور اگر کسی مجبوری کی وجہ سے کرے تو مکروہ نہیں اور روزہ دونوں صورت میں بالاتفاق فاسد نہ ہوگا۔

(ماہگیری)

روزہ میں نکسیر پھوٹنے کا حکم:

س: روزہ میں نکسیر پھوٹ گئی حتیٰ کہ اس کا اثر تھوک میں بھی پایا گیا، روزہ میں تو کوئی نقص نہیں آیا؟

ج: روزہ میں اس سے کوئی ظلل نہیں آیا۔

(فتاویٰ دارالعلوم دیوبند، ج ۶، ص ۴۰۶)

روزہ میں آٹھ دس دفعہ نہانے کا حکم س: گرمی کی شدت کی بنا پر روزہ میں آٹھ دس مرتبہ نہانا کیسا ہے؟

ج: جائز ہے۔ (ماہگیری)

روزہ میں آنکھوں میں روا ڈالنے کا حکم: س: کیا روزہ کی حالت میں آنکھوں میں کوئی روا ڈالنے سے روزہ فاسد ہوتا ہے یا نہیں؟

ج: روزہ میں آنکھوں کے اندر روا ڈالنے سے روزہ میں کچھ نقصان نہیں آتا، روزہ صحیح ہے۔

(ماہگیری)

روزہ میں بچہ کو دودھ پلانے کا حکم: س: روزہ کی حالت میں اگر عورت اپنے بچہ کو دودھ پلائے تو کیا روزہ فاسد ہو جاتا ہے؟

ج: روزہ میں بچہ کو اپنا دودھ پلانے سے روزہ فاسد نہیں ہوتا۔ (فتاویٰ دارالعلوم دیوبند، ج ۶، ص ۴۰۸)

روزہ میں بیوی سے بوس و کنار کرنے کا حکم: س: کیا روزہ کی حالت میں بیوی سے بوس و کنار کرنا جائز ہے یا نہیں اور اس سے روزہ فاسد ہوتا ہے یا نہیں؟

ج: روزہ میں یہ امور جائز ہیں مگر خلاف ادنیٰ ہے اور جوان آدمی کو روزہ کی حالت میں ایسا کوئی فعل نہ کرنا چاہئے، جس سے جماع کا اندیشہ ہو جیسے بیوی کے بدن کو اپنے بدن سے ملانا وغیرہ۔ (بدایہ شاہی)

روزہ میں احتلام ہو جانے کا حکم: س: روزہ دار روزہ میں سو گیا اور ایسا خواب دیکھا کہ جس سے نہانے کی ضرورت ہوگئی یا بلا خواب احتلام ہو گیا تو کیا روزہ فاسد ہو گیا؟

ج: روزہ دار کو دن میں احتلام ہو جانے تو اس سے روزہ میں کچھ فرق نہیں آتا، روزہ صحیح ہے۔

(شرح الہدایہ)

(جاری ہے)

روزہ میں تمام دن جنسی رہنے کا حکم: س: رات میں احتلام یا صحت سے غسل کی حاجت تھی مگر تمام دن اسی حالت میں رہا، غسل نہ کیا تو کیا اس سے روزہ میں کچھ فرق آتا ہے؟

ج: روزہ دار کا تمام دن جنابت کی حالت میں رہنے سے روزہ میں کچھ فرق نہیں آتا وہ اپنی جگہ بالکل صحیح ہے البتہ تمام دن جنابت میں رہنے کا گناہ الگ ہوگا۔ (شرح الہدایہ)

ان صورت میں روزہ نہیں ٹوٹتا مگر مکروہ ہو جاتا ہے

روزہ میں ٹوتھ پیسٹ اور منجن لگانے کا حکم:

س: روزہ کی حالت میں ٹوتھ پیسٹ منجن، مسی اور دنداسہ وغیرہ منہ میں لگانا جائز ہے یا نہیں، کیا روزہ کی حالت میں ایسا کرنے سے روزہ ٹوٹ جاتا ہے یا نہیں؟

ج: روزہ کی حالت میں ان تمام چیزوں سے دانت صاف کرنا مکروہ ہے، اسی طرح کوکوں سے دانت صاف کرنا بھی مکروہ ہے اور کراہت اسی تک ہے جب کہ منجن وغیرہ کا کوئی جز و حلق میں نہ اترے، اگر حلق میں کوئی جز و اتر گیا تو روزہ ٹوٹ جائے گا۔ (شاہی)

روزہ میں بیوی سے بوس و کنار کرنے کی مکروہ صورت کا حکم:

س: بیوی سے بوس و کنار کرنا ایسا معافہ کرنا کب مکروہ ہے؟

ج: اگر اپنے نفس کے بے اختیار ہو کر صحبت ہو جانے یا انزال ہو جانے کا خطرہ ہو تو بیوی سے بوس و کنار کرنا معافہ کرنا اور ساتھ پٹنا سب مکروہ ہے، اس سے تحمل احتیاط کی جائے۔ (شاہی)

(جاری ہے)

رمضان المبارک اور زکوٰۃ کی ادائیگی!

گزشتہ سے پیوستہ

مفتی محمد راشد سکوی

ضرورت سے زائد سامان:

وہ تمام چیزیں جو گھروں میں رکھی رہتی ہیں، جن کی سالہا سال ضرورت نہیں پڑتی، کبھی کبھار ہی استعمال میں آتی ہیں، مثلاً: بڑی بڑی دیکھیں، بڑی بڑی دریاں، شامیانے یا برتن وغیرہ۔ (الفتاویٰ الہندیہ، کتاب الزکوٰۃ، الباب الاول فی تفسیر الزکوٰۃ: 174، رشیدیہ)

(نفس: وی سی آر۔ ڈش، ناجائز مضامین کی آڈیو ویڈیو کیسٹیں جیسی چیزیں ضروریات میں داخل نہیں، بلکہ لغویات ہیں۔ مذکورہ قسم کا سامان ضرورت سے زائد کہلاتا ہے، اس لئے ان سب کی قیمت حساب میں لگائی جائے گی۔

ب: رہائشی مکان، پہننے، اوڑھنے کے کپڑے، ضرورت کی سواری اور گھریلو ضرورت کا سامان جو عام طور پر استعمال میں رہتا ہے، یہ سب ضرورت کے سامان میں داخل ہیں، اس کی وجہ سے انسان شرعاً مال دار نہیں ہوتا، یعنی ان کی قیمت نصاب میں شامل نہیں کی جاتی۔ (الفتاویٰ الہندیہ، کتاب الزکوٰۃ، الباب الاول فی تفسیر الزکوٰۃ: 174، رشیدیہ)

ج: صنعتی آلات، مشینیں اور دوسرے وسائل رزق (جن سے انسان اپنی روزی کماتا ہے) بھی ضرورت میں داخل ہیں ان کی قیمت بھی نصاب میں شامل نہیں کی جاتی، مثلاً: درزی کی سلائی مشین، ترکھان، لوہار اور کاشت کار وغیرہ کے اوزار، سبزی یا پھل بیچنے والی کی ریڑھی یا سائیکل وغیرہ۔

(الفتاویٰ الہندیہ، کتاب الزکوٰۃ، الباب الاول فی

تفسیر الزکوٰۃ: 174، رشیدیہ)

د: اگر کسی کے پاس ضرورت پوری کرنے کا سامان ہے لیکن اس نے کچھ سامان اپنی ضرورت سے زائد بھی اپنے پاس رکھا ہوا ہے مثلاً: کسی کی ضرورت ایک گاڑی سے پوری ہو جاتی ہے لیکن اس کے پاس دو گاڑیاں ہیں یا اس کی ضرورت ایک مکان سے پوری ہو جاتی ہے لیکن اس نے دو مکان رکھے ہوئے ہیں تو اس زائد گاڑی اور زائد مکان کی قیمت کو نصاب میں داخل کیا جائے گا۔ (دائع اصناف، کتاب الزکوٰۃ، مصارف الزکوٰۃ: 2/158، دار احیاء التراث العربیہ)

زکوٰۃ واجب ہونے کے لئے تاریخ:

زندگی میں سب سے پہلی بار جب کسی کی ملکیت میں پہلی قسم کے نصاب کے مطابق مال آجائے، تو وہ دیکھے کہ اس دن قمری سال (چاند) کی کون سی تاریخ ہے؟ اس تاریخ کو نوٹ کر لے، یہ تاریخ اس شخص کے لئے زکوٰۃ کے حساب کی تاریخ کے طور پر متعین ہوگئی ہے۔ واضح رہے کہ زکوٰۃ کے وجوب اور ادائیگی کے لئے قمری سال ہونا ضروری ہے، اگر کسی کو قمری تاریخ یاد نہ ہو تو خوب غور و فکر کر کے کوئی قمری تاریخ متعین کر لینا چاہیے، آئندہ اسی کے مطابق حساب کیا جائے گا، البتہ حساب کتاب کرنے کے بعد ادائیگی زکوٰۃ ششی تاریخ سے کرنا جائز ہے۔

زکوٰۃ کا حساب کرنے کا طریقہ:

جس چاند کی تاریخ کو کسی کے پاس بقدر نصاب مال آیا، اس سے اگلے سال ٹھیک اسی تاریخ

میں اپنے مال کا حساب کیا جائے اگر بقدر (پہلی قسم کے) نصاب کے مال ہے تو اس کل مال کا اڑھائی فیصد (2.5%) زکوٰۃ دینا ہوگی۔

(العالمیہ، کتاب الزکوٰۃ: 175، رشیدیہ)

سامان کی قیمت لگانے کا طریقہ:

”پہلی قسم کا نصاب“ اور ”دوسری قسم کا نصاب“ پہچاننے کے طریقے میں جو یہ ذکر کیا گیا کہ ”دوسری قسم کے نصاب میں ضرورت سے زائد سامان کی قیمت لگائی جائے“ تو اس قیمت سے مراد اس سامان کی قیمت فروخت ہے نہ کہ قیمت خرید۔ یعنی حساب کرنے کی تاریخ میں اس سامان کی قیمت لگوائی جائے جو عام بازار میں اس کی قیمت کے برابر ہو اور عموماً اس قیمت پر وہ بک بھی جاتی ہو، اس کو نصاب میں شمار کیا جائے گا۔ اسی طرح سونا، چاندی کی بھی قیمت فروخت کا اعتبار ہوگا۔ مثلاً: کراچی میں کسی شخص نے کوئی چیز دس ہزار میں خریدی، پھر فروخت کرنے کے وقت اس کی قیمت چندہ ہزار یا کم ہو کے سات ہزار ہوگئی تو قیمت فروخت والی قیمت کو زکوٰۃ کے لئے شمار کیا جائے گا۔

(رد المحتار، کتاب الزکوٰۃ، باب زکوٰۃ الغنم: 286، معید)

مال پر سال گزرنے کا مطلب:

جس تاریخ میں زکوٰۃ واجب ہوئی تھی اس کے ایک سال بعد زکوٰۃ دی جائے گی، اس ایک سال کے گزرنے کا مطلب یہ ہے کہ اس پہلی تاریخ اور ایک سال کے بعد والی تاریخ میں مال نصاب کے بقدر اس شخص کی ملکیت میں رہے، ان دونوں تاریخوں کے

درمیان میں مال میں جتنی بھی کمی بیشی ہوتی رہے، اس سے کچھ اثر نہیں پڑتا، بس شرط یہ ہے کہ مال بالکل ختم نہ ہو گیا ہو، یعنی مال کے ہر ہر جز پر سال کا گزرنا شرط نہیں ہے بلکہ واجب ہونے کے بعد اگلے سال اسی تاریخ میں نصاب کا باقی رہنا ضروری ہے، اگر نصاب باقی ہوا تو ادائیگی لازم ہوگی ورنہ نہیں۔ (بدائع الصنائع، کتاب الزکوٰۃ، اموال الزکوٰۃ: 2/96، دار احیاء التراث العربی)

مال تجارت کی زکوٰۃ کے احکام:

”مال تجارت سے مراد“ پیچھے واضح کی جا چکی ہے کہ تاجر کی دکان کا ہر وہ سامان جو بیچنے کی نیت سے خریدا گیا ہو اور تا حال اس کے بیچنے کی نیت باقی ہو تو یہ (مال تجارت) مال زکوٰۃ ہے۔ (اور اگر مذکورہ مال (مال تجارت) کو گھر کے استعمال کے لئے رکھ لیا، یا اس کے بارے میں بیٹے یا دوست وغیرہ کو ہدیہ میں دینا طے کر لیا، یا پھر ویسے ہی اس مال کے بارے میں بیچنے کی نیت نہ رہی تو یہ مال، مال زکوٰۃ نہ رہا۔) بعض افراد اس غلط فہمی میں رہتے ہیں کہ تجارت کا مال صرف وہ ہے جس کی انسان باقاعدہ تجارت کرتا ہو، اور نفع کمانے کی نیت سے خرید و فروخت کرتا ہو۔ حالانکہ شرعاً کسی چیز کے مال تجارت بننے کے لئے اس میں مذکورہ قید ضروری نہیں، بلکہ جو چیز بھی انسان فروخت کرنے کی نیت سے خریدے وہ تجارت کے مال میں شمار ہوتی ہے، البتہ خریدتے وقت فروخت کرنے کی نیت نہ ہو تو بعد میں فروخت کر لینے کی نیت سے وہ چیز مال تجارت نہیں بنے گی۔ دوسری طرف وہ چیز جسے تجارت کی نیت سے خریدا تھا اگر بعد میں تجارت کی نیت بدل لی تو وہ چیز مال تجارت سے نکل جائے گی۔ سونا، چاندی اور نقد رقم اس تعریف سے خارج ہے، یعنی ان کے لئے کسی خاص نیت وغیرہ کی ضرورت نہیں، یہ ہر حال میں مال زکوٰۃ ہیں۔ (ردالمحرر، کتاب الزکوٰۃ: 2/267، مسعد)

تجارتی اموال سے متعلق کچھ مسائل:

تجارتی اموال سے متعلق ذیل میں ذکر کیے جاتے ہیں:

(1) جن اشیاء کو فروخت کرنا مقصود نہ ہو، بلکہ ان کی ذات کو باقی رکھتے ہوئے ان سے کرایہ وغیرہ حاصل کرنا یا کسی اور شکل میں نفع کمانا مقصود ہو، تو وہ چیزیں مال تجارت میں داخل نہیں ہیں۔ مثلاً: کارخانوں کا منجمد اثاثہ، پرنٹنگ پریس، مشینری، پلانٹ، دکان کا سامان، استعمال کی گاڑی، ٹریکٹر، ٹیوب ویل، کرائے پر چلانے کی نیت سے خریدی گئی گاڑی، رکشہ وغیرہ، کرائے پر دینے کی نیت سے بنایا گیا مکان یا دکان وغیرہ، گھر کے استعمال کے برتن، کرائے پر دینے کے لئے رکھے ہوئے برتن، کراکری کا سامان، فرنیچر، فرنیچر، سلائی یا دھلائی کی مشین، ڈرائی کلینرز کے پلانٹ وغیرہ۔ اس قسم کی چیزیں چونکہ فروخت کرنے کی نیت سے نہیں خریدی گئیں، بلکہ ان کو باقی رکھ کر ان سے نفع اٹھانا مقصود ہے، اس لئے یہ مال تجارت میں داخل نہیں ہوں گی اور ان پر زکوٰۃ واجب نہیں ہوگی، ہاں اگر ان کو خرید ہی فروخت کرنے کے لئے ہو تو یہ مال تجارت ہوں گی۔ اسی طرح موجودہ دور میں بعض ملکیک حضرات اپنے کام کاج کے اوزاروں کے ساتھ بعض اوزاروں کو اس لئے خریدتے ہیں کہ بوقت ضرورت گاؤں کی مشینری وغیرہ میں فنٹ کر دیں گے، اور اس کی قیمت گاؤں سے وصول کر لیں گے، تو یہ مال بھی مال تجارت میں داخل ہے۔ (ردالمحرر، کتاب الزکوٰۃ: 2/267، مسعد)

(2) اگر کوئی جانور بیچنے کے لئے خریدے تو وہ بھی مال تجارت میں داخل ہیں، ان کی زکوٰۃ بھی تجارت کے اموال کی طرح واجب ہوگی۔ (حسن الفتاویٰ: 4/286)

نصاب جو جانور ذبح کر کے گوشت بیچتے ہیں تو یہ جانور بھی مال تجارت میں داخل ہیں۔ جو جانور دودھ حاصل کرنے کے لئے خریدے تو وہ مال تجارت میں داخل نہیں ہیں، البتہ ان کے دودھ سے حاصل ہونے والی کمائی نقد رقم میں داخل ہو کر نصاب کا حصہ بنے گی۔ (حسن الفتاویٰ: 4/287)

(3) اگر کسی کا پالٹری فارم یا مچھلی فارم ہو، تو ان کی زکوٰۃ میں یہ تفصیل ہے کہ ان کی زمین، مکان اور ان سے متعلقہ سامان پر تو زکوٰۃ فرض نہیں ہوتی، البتہ مرغیاں یا مچھلیاں اگر فروخت کرنے کے لئے رکھی ہیں تو یہ مال تجارت ہیں اور فروخت کرنے کے لئے نہیں، بلکہ مرغیوں کے انڈے حاصل کرنے کے لئے وہ مرغیاں رکھی ہیں تو ان انڈوں سے حاصل ہونے والی آمدنی پر زکوٰۃ ہوگی۔ (حسن الفتاویٰ: 4/310)

جو شخص انڈے فروخت کرنے کے لئے خریدتا ہے تو وہ انڈے مال تجارت ہیں، اور اگر ان انڈوں سے چوزوں کا حصول مقصود ہے تو ان بچوں کی قیمت پر زکوٰۃ لازم ہوگی۔

قرض پر زکوٰۃ کا حکم:

جو رقم کسی کو بطور قرض دی ہو، اس کی دو قسمیں ہیں: ایک تو وہ قرض ہے، جس کے (کبھی نہ کبھی) واپس ملنے کی امید ہو۔ دوسرا وہ قرض ہے، جس کے واپس ملنے کی (کبھی بھی) امید نہ ہو۔

تو پہلی قسم والے قرض کی زکوٰۃ دی جائے گی اور دوسری قسم کے قرض کی زکوٰۃ نہیں دی جائے گی۔ البتہ اگر کبھی یہ قرض بھی وصول ہو گیا تو اس کی بھی زکوٰۃ ادا کی جائے گی۔ (بہار، کتاب الزکوٰۃ، الباب الاول: 1/174، 175، رشیدیہ)

قرض کی تین قسمیں:

پہلی قسم والے قرض کی تین قسمیں ہیں: (1) ذین قوی، (2) ذین متوسط، (3) ذین

ضعیف۔ ان تینوں قسم کے دیون (قرضوں) کے وصول ہونے پر زکوٰۃ کی ادائیگی کا طریقہ اور حکم قدرے مختلف ہے، ذیل میں اجمالاً دین کی تینوں قسموں پر روشنی ڈالی جاتی ہے:

دین قوی کا حکم:

اگر کسی شخص کو نقد روپیہ یا سونا یا چاندی بطور قرض دی، یا کسی شخص کے ہاتھ تجارت کا مال بیچا اور اس کی قیمت ابھی وصول نہیں ہوئی، پھر یہ مال ایک سال یا دو، تین سال کے بعد وصول ہوا تو ایسے قرض کو "دین قوی" کہتے ہیں۔

ایسا قرض اگر چاندی کے نصاب کے برابر یا اس سے زائد ہے تو وصول ہونے پر سابقہ تمام سالوں کی زکوٰۃ حساب کر کے دینا فرض ہے، لیکن اگر قرض یکمشت وصول نہ ہو، بلکہ تھوڑا تھوڑا وصول ہو، تو جب چاندی کے نصاب کا میں فی صد (یعنی: ساڑھے دس تولے) وصول ہو جائے، تو صرف اس میں فی صد (یعنی: ساڑھے دس تولے) کی زکوٰۃ ادا کرنا فرض ہوگا، پھر جب مزید میں فی صد وصول ہو جائے گا تو اس کی زکوٰۃ ادا کرنا فرض ہوگی، اسی طرح ہر میں فی صد وصول ہونے پر زکوٰۃ فرض ہوتی رہے گی اور زکوٰۃ سابقہ تمام سالوں کی نکالی جائے گی اور اگر قرض کی رقم چاندی کے نصاب کے برابر نہیں بلکہ اس سے کم ہے تو اس پر زکوٰۃ قرض نہیں ہوگی، البتہ اگر اس آدمی کی ملکیت میں کچھ اور مال یا رقم ہے اور دونوں کو ملانے سے چاندی کے نصاب کے برابر یا اس سے زائد ہو جاتے ہیں تو زکوٰۃ فرض ہوگی۔ (رد المحتار، کتاب الزکوٰۃ، باب زکوٰۃ المال: 2، 305، 306، 307، معید)

دین متوسط کا حکم:

اگر کسی کو قرض نقد روپیہ اور سونا چاندی کی صورت میں نہیں دیا اور تجارت کا مال بھی فروخت نہیں

کیا، بلکہ کوئی چیز فروخت کی جو تجارت کی نہیں تھی، مثلاً: پہننے کے کپڑے یا گھر کا کوئی سامان یا کوئی زمین فروخت کی تھی، اس کی قیمت باقی ہے، تو ایسے قرض کو "دین متوسط" کہتے ہیں۔ تو اگر یہ قیمت چاندی کے نصاب کے برابر یا اس سے زائد ہے اور چند سالوں کے بعد وصول ہوئی تو وصول ہونے پر سابقہ تمام سالوں کی زکوٰۃ اس پر فرض ہوگی اور اگر یکمشت وصول نہ ہو تو جب تک یہ قرض چاندی کے نصاب کے برابر یا اس سے زائد وصول نہ ہو جائے، تب تک زکوٰۃ ادا کرنا فرض نہ ہوگا، البتہ وصول ہونے کے بعد گزشتہ تمام سالوں کی زکوٰۃ ادا کرنا فرض ہے۔

اگر مذکورہ شخص صاحب نصاب ہو تو "دین متوسط" سے جو بھی تھوڑی تھوڑی رقم ملتی رہے، اس کو اپنے پاس موجود نصاب میں ملاتا رہے اور زکوٰۃ دے۔ (العالمگیریہ، کتاب الزکوٰۃ، باب اقسام الدین: 1، 175، رشیدیہ)

دین ضعیف کا حکم:

کسی شخص کو نقد روپیہ قرض دیا، نہ سونا چاندی فروخت کی اور نہ ہی کوئی اور چیز فروخت کی، بلکہ کسی اور سبب سے یہ قرض دوسرے کے ذمے ہو گیا، مثلاً: شوہر کے ذمے اپنی بیوی کا حق مہر ادا کرنا باقی ہو، یا بیوی کے ذمے شوہر کا بدلہ طلع ادا کرنا باقی ہو، یا کسی کے ذمے دیت ادا کرنا باقی ہو یا کسی مالک کے ذمے اپنے ملازم کی تحفہ دینا باقی ہو، تو ایسے قرضوں کو "دین ضعیف" کہتے ہیں۔

ایسے قرضوں پر زکوٰۃ کی ادائیگی کا حکم یہ ہے کہ ان اموال کی زکوٰۃ کا حساب وصول ہونے کے دن سے ہوگا، اس شخص پر سابقہ سالوں کی زکوٰۃ فرض نہیں ہوگی۔ وصول ہونے کے بعد اگر یہ پہلے سے صاحب نصاب ہو تو اس نصاب کے ساتھ اس مال کو ملا کے زکوٰۃ ادا کرے گا، ورنہ وصول ہو جانے کے بعد

اس مال پر سال گزر جانے کے بعد زکوٰۃ ادا کرے گا۔ (فتح القدیر، کتاب الزکوٰۃ: 2، 123، رشیدیہ)

اور جو ادا کار خود لیا ہوا ہے، اس کی دو قسمیں ہیں: ایک یہ کہ فوراً سارے کا سارا ادا کرنا لازم ہے، تو اس کو نصاب سے منہا کیا جائے گا، دوسری قسم یہ کہ ایک مشت اس کل رقم کی ادائیگی لازم نہیں بلکہ قسطوں میں ادا کرنا ہے تو صرف اس مہینے کی قسط نصاب سے منہا کی جائے گی۔ اس کے علاوہ قرض اگر تجارت کے لئے لیا ہے تو اس کی بھی دو صورتیں ہیں: ایک یہ کہ کسی عمارت، بلڈنگ یا مشینری وغیرہ کے لئے لیا ہے تو اسے نصاب سے منہا نہیں کیا جائے گا اور اگر شخص تجارت کے لئے لیا ہے تو اسے نصاب سے منہا کیا جائے گا۔ (رد المحتار، کتاب الزکوٰۃ: 2، 263، معید)

بینکوں کے زکوٰۃ کا منے کا حکم:

حکومت کے آرڈی نینس کے تحت حکومت بینکوں سے لوگوں کی رقمیں زکوٰۃ کی مد میں کاٹی ہے۔ شرعاً اس طریقے سے زکوٰۃ کی ادائیگی نہیں ہوتی، حکومت وقت کے اس طرح زکوٰۃ کاٹنے میں شرعاً دس خرابیاں ہیں جنہیں فتاویٰ حینات جلد دوم، ص: 640-635 میں تفصیل سے ذکر کیا گیا ہے، بوقت ضرورت وہاں مراجعت کر لی جائے۔

(فتاویٰ حینات، کتاب الزکوٰۃ، حکومت کا مسئلہ نوں سے زکوٰۃ وصول کرنا: 640-635، یکمشت حینات)

کمپنی کی رقم پر زکوٰۃ کا حکم:

کچھ افراد مل کے کمپنی ڈالتے ہیں، کچھ ممبروں کی کمپنی پہلے نکل آتی ہے، مثلاً: بیس افراد نے مل کر ایک ایک ہزار روپے جمع کر کے کمپنی ڈالی، ان میں سے ایک کی کمپنی پہلی نکل آئی، اب اس شخص کے پاس انیس ہزار روپے دوسروں کے ہیں اور ایک ہزار اپنا، تو یہ شخص اگر صاحب نصاب ہے تو یہ اپنے ایک ہزار روپے کو اس نصاب میں داخل کرے گا، انیس ہزار کو

نہیں، اسی طرح ہر ممبر صرف اتنی رقم نصاب زکوٰۃ میں جمع کرے گا، جتنی اس نے ابھی تک جمع کروائی تھی، البتہ آخری شخص پورے میں ہزار کو اپنے نصاب میں شامل کرے گا اور اگر یہ مذکورہ افراد صاحب نصاب نہ ہوں تو اس نکلنے والی کمی کی رقم پر زکوٰۃ واجب نہیں ہو گی۔ (الفتاویٰ الہدیہ، کتاب الزکوٰۃ، الباب الاول فی التصریح الزکوٰۃ: 173، رشیدیہ)

خلاصہ کلام:

آخر میں بطور خلاصہ ان تمام اثاثوں کا ذکر کیا جاتا ہے، جن پر زکوٰۃ واجب ہوتی ہے اور جن پر واجب نہیں ہوتی:

وہ اثاثے جن پر زکوٰۃ واجب ہوتی ہے:

(1) سونے کی مارکیٹ ویلیو (خواہ سونا زیور کی صورت میں ہو یا کسی بھی شکل میں ہو)۔ (2) چاندی کی مارکیٹ ویلیو (خواہ چاندی زیور کی صورت میں ہو یا کسی بھی شکل میں ہو)۔ (3) نقد رقم۔ (4) کسی کے پاس رکھی گئی امانت (خواہ رقم ہو یا سونا، چاندی)۔ (5) بینک بیلنس۔ (6) غیر ملکی کرنسی کی مارکیٹ ویلیو۔ (7) کسی بھی مقصد (مثلاً: حج، بچوں کی شادی یا مکان وغیرہ خریدنے) کے لئے رکھی ہوئی رقم۔ (8) حج کے لئے جمع کروائی ہوئی وہ رقم، جو معلم کی فیس اور کرایہ جات وغیرہ کاٹ کر واپس کر دی جاتی ہے۔ (9) بچت سرٹیفکیٹ مثلاً: NIT، NDFC، FEBC، کی اصل رقم (اگرچہ ان کا خریدنا ناجائز ہے)۔ (10) پرائز بانڈ کی اصل قیمت (اگرچہ ان کی خرید و فروخت اور ان پر ملنے والا انعام جائز نہیں ہے)۔ (11) انشورنس پالیسی میں جمع کردہ اصل رقم (اگرچہ مرہجہ انشورنس کی تمام صورتیں ناجائز ہیں)۔ (12) قرض دی ہوئی رقم (بشرطیکہ واپس ملنے کی امید ہو)۔ (13) کسی بھی مقصد کے لئے دی ہوئی ایڈوانس رقم، جس کا اصل یا بدل اسے واپس ملے گا۔

(14) سیکورٹی ڈیپازٹ کے طور پر جمع کردہ رقم۔ (15) بی سی (کمپنی) میں جمع کروائی ہوئی رقم (بشرطیکہ ابھی تک کمیٹی نکلی نہ ہو)۔ (16) تجارتی یا تجارت کی نیت سے خریدے گئے حصص۔ (17) شرکت والے معاملے میں اپنے حصے کے قابل زکوٰۃ اثاثوں کی رقم بمع نفع۔ (18) بیچنے کے لئے خرید اہوا سامان، جائیداد، حصص اور خام مال۔ (19) تجارت کے لئے خریدی ہوئی پراپرٹی۔ (20) ہر قسم کے تجارتی مال کی مارکیٹ ویلیو (یعنی: قیمت فروخت)۔ (21) فروخت شدہ چیزوں کی قابل وصول رقم۔ (22) تیار مال کا اسٹاک۔ (23) خام مال۔

جو رقم مال زکوٰۃ سے منہا کی جائے گی:

(1) ادھار لی ہوئی رقم۔ (2) خریدی ہوئی چیز کی واجب الادا قیمت۔ (3) کمیٹی حاصل کرنے کے بعد بقیہ اقساط کی رقم۔ (4) ملازمین کی تنخواہ، جس کی ادائیگی اس تاریخ تک لازم ہو چکی ہے۔ (5) یونٹنی بلز، کرایہ وغیرہ جن کی ادائیگی اس تاریخ تک لازم ہو چکی ہو۔ (6) گزشتہ سالوں کی زکوٰۃ اگر ابھی تک ادا نہ کی گئی ہو۔ (7) قسطوں پر خریدی ہوئی چیز کی واجب الادا قسطیں۔

اب باقی میں ذکر کئے گئے 'وہ اثاثے جن پر زکوٰۃ واجب ہوتی ہے' کی تمام صورتوں کو سامنے

رکھتے ہوئے اپنی کل قیمت جمع کر لیں، پھر 'جو رقم مال زکوٰۃ سے منہا کی جائے گی' میں ذکر کی گئی صورتوں کے ہونے کی صورت میں تمام چیزوں کی قیمت جمع کر کے پہلی رقم میں سے نفی کر لیں، اب جو رقم باقی بچے، اس کا چالیسواں حصہ (یعنی: ڈھائی فی صد) بطور زکوٰۃ نکال کر مستحقین تک پہنچائیں۔

نا قابل زکوٰۃ اثاثے:

(1) رہائشی مکان، ایک ہو یا زیادہ۔ (2) دکان، البتہ دکان کا مال مال زکوٰۃ ہوتا ہے۔ (3) فیکٹری کی زمین، بشرطیکہ فروخت کی نیت سے نہ لی گئی ہو۔ (4) دکان، گھر، فیکٹری کا فرنیچر۔ (5) زرعی زمین، بشرطیکہ فروخت کی نیت نہ ہو۔ (6) کرایہ پر دیا ہوا مکان، دکان یا فلیٹ۔ (7) مکان، دکان، اسکول یا فیکٹری بنانے کے لئے خریدا ہوا پلاٹ۔ (8) کرایہ پر چلانے کے لئے ٹرانسپورٹ گاڑی، مثلاً: ٹیکسی، ریکشہ یا بس وغیرہ۔ مذکورہ اشیاء پر زکوٰۃ واجب نہیں ہوتی۔ نوٹ: زکوٰۃ سے متعلق مندرجہ بالا مضمون صرف مسئلہ زکوٰۃ سے مناسبت پیدا کرنے کے لئے ہے، اس کے علاوہ زکوٰۃ کے متعلق کوئی اور مسائل درپیش ہوں تو اپنے قریبی مستند دارالافتاء سے رابطہ کر کے پوچھ لے جائیں۔ واللہ اعلم بالصواب۔

قتل ناحق

حضرت عبداللہ بن عباس رضی اللہ عنہ فرماتے ہیں کہ جناب نبی کریم، سرور دو عالم صلی اللہ علیہ وسلم نے ارشاد فرمایا: "بروز محشر مقتول (اپنے قاتل) کو لے کر آئے گا۔ اس حالت میں کہ اس (قاتل) کی پیشانی اور سر مقتول کے ہاتھ میں ہوں گے اور مقتول کی رگوں سے خون بہہ رہا ہوگا۔ وہ کہے گا: "اے میرے پروردگار! اس نے مجھے قتل کیا تھا" (یہ کہتا ہوا) اسے عرش کے پاس لاکھڑا کرے گا۔"

رحمتوں اور برکتوں کی بہار!

مولانا محمد شعیب

معفرت کے دروازے کھول دیتا ہے۔ دعاؤں کی قبولیت بڑھادی جاتی ہے۔ ضرورت اس بات کی ہے کہ خدا کی ان جسی بیش بہا نعمتوں سے اپنی جھولی کو بھرا جائے۔ مذکورہ بالا حدیث مبارکہ میں رسول اللہ صلی اللہ علیہ وسلم نے رمضان المبارک کی فضیلت بیان فرمائی تو ساتھ ہی ان مقدس اوقات کو قیمتی بنانے کا طریقہ بھی ارشاد فرمایا۔ آئیے آنحضرت صلی اللہ علیہ وسلم کے مبارک احکامات کی روشنی میں رمضان المبارک کے مقدس اوقات کو قیمتی بنائیں۔

توبہ:

سب سے پہلے توبہ کیجئے قرآن کریم میں اللہ رب العزت کا ارشاد ہے:

”يَا أَيُّهَا الَّذِينَ آمَنُوا اتُوبُوا إِلَى اللَّهِ تَوْبَةً نَّصُوحًا عَسَىٰ ذُنُوبُكُمْ أَن يُكَفَّرَ عَنْكُمْ سَنَنُفِتْكُمْ وَنُدْخِلْكُمْ جَنَّاتٍ تَجْرِي مِن تَحْتِهَا الْأَنْهَارُ يَوْمَ لَا يُخْزَىٰ اللَّهُ النَّبِيَّ وَالَّذِينَ آمَنُوا مَعَهُ“ (التحریم: ۸)

ترجمہ: ”اے ایمان والو! اللہ کے حضور ہجی توبہ کرو، کچھ بعید نہیں کہ تمہارا پروردگار تمہاری بُرائیاں تم سے مجاز دے اور تمہیں ایسے باغات میں داخل کر دے جن کے نیچے نہریں بہتی ہیں، اس دن جب اللہ نبی کو اور جو لوگ ان کے ساتھ ایمان لائے ان کو درمنا نہیں کرے گا۔“

توبہ سے متعلق علامہ ابن قیم رحمہ اللہ نے بڑی خوبصورت مثال دی ہے۔ انہوں نے لکھا ہے کہ مجھے توبہ کے بارے میں اس دن بہتر پتہ چلا جب میں کہیں جا رہا تھا، میں نے دیکھا کہ ایک خاتون اپنے بچے کو دھکے دے کر گھر سے نکال دیتی ہے اور دروازہ بند کر دیتی ہے، بچہ جب دروازہ بند دیکھتا ہے تو مختلف گلی کوچوں میں گھومتا پھرتا ہے، جب تھک جاتا ہے تو واپس اپنے گھر کی راہ لیتا ہے، دروازہ بند پا کر کھٹکھٹاتا

یا ایک گھونٹ پانی پلا دے یا ایک گھونٹ لسی پلا دے اس پر بھی مرحمت فرمادیتے ہیں یہ ایسا مہینہ ہے کہ اس کا اول حصہ اللہ کی رحمت ہے اور درمیانی حصہ مغفرت ہے اور آخری حصہ آگ سے آزادی ہے جو شخص ہلکا کر دے اپنے غلام و خادم کے بوجھ کو حق تعالیٰ شانہ اس کی مغفرت فرماتے ہیں اور چار چیزوں کی اس میں کثرت رکھا کر جن میں سے دو چیزیں اللہ کی رضا کے واسطے اور دو چیزیں ایسی ہیں کہ جن سے تمہیں چارہ کار نہیں پہلی دو چیزیں جن سے تم اپنے رب کو راضی کر دو کلمہ طیبہ اور استغفار کی کثرت ہے اور دوسری دو چیزیں یہ ہیں کہ جنت کی طلب کرو اور جہنم سے پناہ مانگو جو شخص کسی روزہ دار کو پانی پلائے حق تعالیٰ (قیامت کے دن) میرے حوض سے اس کو ایسا پانی پلائیں گے جس کے بعد جنت میں داخل ہونے تک پیاس نہیں لگے گی۔

(مشکوٰۃ ص ۱۷۳)

رمضان المبارک وہ مقدس مہینہ ہے جس میں نیکیوں کا شوق بڑھ جاتا ہے، رحمتوں اور برکتوں کی بہار اترتی ہے، شیطان قید کر دیا جاتا ہے۔ نوافل کا ثواب فرائض کے برابر اور فرائض کا ثواب ۷۰ گنا بڑھادیا جاتا ہے۔ اللہ رب العزت اپنے بندوں پر

حضرت سلمان فارسی رضی اللہ عنہ روایت فرماتے ہیں کہ رسول اللہ صلی اللہ علیہ وسلم نے شعبان کی آخری تاریخ کو خطبہ ارشاد فرمایا:

”اے لوگو! تمہارے اوپر ایک

مہینہ آرہا ہے جو بہت بڑا مہینہ ہے اس میں ایک رات ہے (شب قدر) جو ہزار مہینوں سے بہتر ہے اللہ تعالیٰ نے اس کے روزہ کو فرض فرمایا اور اس کی رات کے قیام (یعنی تراویح) کو ثواب کی چیز بنایا ہے جو شخص اس مہینہ میں فرض کو ادا کرے وہ ایسا ہے جیسا کہ غیر رمضان میں ستر فرض ادا کرے یہ مہینہ مہربان ہے اور صبر کا بدلہ جنت ہے اور یہ مہینہ لوگوں کے ساتھ ظم خواری کرنے کا ہے اس مہینہ میں مومن کا رزق بڑھادیا جاتا ہے جو شخص کسی روزہ دار کا روزہ افطار کرے اس کے لئے گناہوں کے معاف ہونے اور آگ سے خلاصی کا سبب ہوگا اور روزہ دار کی مانند اس کو ثواب ہوگا مگر اس روزہ دار کے ثواب سے کچھ کم نہ کیا جائے گا صحابہ کرامؓ نے عرض کیا کہ یا رسول اللہ! ہم میں سے ہر شخص تو اتنی وسعت نہیں رکھتا کہ روزہ دار کو افطار کرائے تو آپؐ نے فرمایا کہ (چیت بھر کر کھلانے پر موقوف نہیں) یہ ثواب تو اللہ جل شانہ ایک کھجور سے کوئی افطار کرا دے

ہے مگر دروازہ نہیں کھلتا۔ وہ پھر ادھر ادھر گھومتا پھر بتا ہے، تھک کر پھر واپس آتا ہے، دروازہ بند پا کر پھر نکل جاتا ہے، پھر پلٹتا ہے بلا اثر تھک بار دروازے کے سامنے لیٹ جاتا ہے، اس کی آنکھ لگ جاتی ہے، اسی دوران ماں دروازہ کھول کر باہر دیکھتی ہے کہ اتنی دیر سے دروازہ کیوں نہ بجا، اپنے معصوم بچے پر نظر پڑتی ہے تو شدت جذبات سے رو پڑتی ہے، اپنے بیٹے کو ہانپوں میں سمیٹ کر کہتی ہے: ”میرے بیٹے! تم جیسے بھی ہو، ہو تو میرے لخت جگر۔“

بالکل یہی مثال ایک گناہگار کی ہے، وہ رب کی نافرمانی کرتا رہتا ہے، کرتا رہتا ہے جب تھک بار کر دنیا کی ٹھوکریں کھا کھا کر اپنے رب کی طرف پلٹتا ہے اور اس کی بارگاہ میں عداوت کے آنسوؤں کا نذرانہ پیش کرتا ہے تو میرا رب اپنے بندوں سے ستر ماؤں سے زیادہ پیار کرتا ہے، وہ تو پہلے ہی اپنے بندے کی توبہ کے انتظار میں ہوتا ہے، ادھر یہ بندہ اپنے رب کی طرف ایک قدم چلتا ہے، ادھر اس کا رب دس قدم دوڑتا چلا آتا ہے اور بندے کو اپنے دامن رحمت میں سمیٹ لیتا ہے۔

دوسرے نمبر پر فرائض کا اہتمام ہے، پانچوں نمازوں کا باجماعت اہتمام کریں۔ خشوع و خضوع کے ساتھ پابندی کے ساتھ پانچوں وقت اپنے پروردگار کی بارگاہ میں حاضری دیں۔ روزہ کا اہتمام کریں۔ نبی کریم صلی اللہ علیہ وسلم نے فرمایا:

”جس نے رمضان کے روزے محض اللہ تعالیٰ کے لئے ثواب کی نیت سے رکھے تو اس کے پچھلے سب گناہ معاف کر دیئے جائیں گے۔“

ایک اور جگہ ارشاد فرمایا:

”روزہ داروں کے لئے قیامت کے دن عرش کے نیچے دسترخوان چنا جائے گا، وہ لوگ

اس پر بیٹھ کر کھانا کھائیں گے، دوسرے لوگ ابھی حساب کتاب میں ہی پھنسے ہوں گے، اس پر وہ کہیں گے: یہ کون لوگ ہیں؟ جو کھالی رہے ہیں اور ہم حساب کتاب میں پھنسے ہوئے ہیں۔ ان کو جواب دیا جائے گا کہ یہ لوگ روزہ رکھا کرتے تھے اور تم لوگ روزہ نہیں رکھتے تھے۔“

نظمی عبادات کی کثرت:

نظمی عبادت کی طرح کی ہیں، تلاوت قرآن کریم، ذکر اللہ کی کثرت، قیام اللیل، صلوٰۃ التبیح وغیرہ ان کا اہتمام کریں۔

تلاوت قرآن کریم:

قرآن مجید میں اللہ رب العزت ارشاد فرماتے ہیں: ”شہور رمضان الذی النزل فیہ القرآن“... رمضان المبارک وہ مہینہ ہے کہ جس میں قرآن کریم نازل کیا گیا... اسی وجہ سے قرآن کریم کی رمضان المبارک سے بہت مناسبت ہے، خود نبی کریم صلی اللہ علیہ وسلم رمضان المبارک میں قرآن کی تلاوت کا بہت اہتمام فرماتے تھے، ہر رات جبریل علیہ السلام تشریف لاتے اور آپ علیہ السلام کے ساتھ قرآن کریم کا دور کرتے، ہمیں بھی اس ماہ مقدس میں تلاوت قرآن کا خوب اہتمام کرنا چاہئے، یومیہ کم از کم ایک یا دو پارہ کی تلاوت تو ہونی چاہئے۔

ذکر اللہ کی کثرت:

اللہ رب العزت ارشاد فرماتے ہیں:

”الاب ذکر اللہ تطمئن

القلوب“... اللہ کی ذکر سے دلوں کو سکون ملتا

ہے... جو لوگ اللہ رب العزت کا ذکر کرتے ہیں، ان

کے دل ہر دم زندہ رہتے ہیں، ان کی روح تروتازہ

رہتی ہے، جن کے دل یا دالہی سے غافل ہو جاتے ہیں

وہ بظاہر جتنے ہشاش بشاش نظر آئیں، ان کے دل

مردہ کی سی کیفیت میں ہوتے ہیں۔ ان کی روح بے چین رہتی ہیں، ذرا آپ بھی اللہ سے لو لگا کر دیکھ لیجئے، رمضان میں خصوصاً کلہ طیب، استغفار، تسبیحات فاطر اور اس کے ساتھ ساتھ مسنون دعاؤں کا خوب اہتمام کرنا چاہئے۔

قیام اللیل:

احادیث مبارکہ میں قیام اللیل اور تہجد کے فضائل بہت ہی کثرت سے بیان ہوئے ہیں۔ حقیقت یہ ہے کہ آج تک جتنے بھی لوگ اللہ کی معرفت کی دولت سے مالا مال ہوئے ہیں۔ ان میں سے ہر شخص نے راتوں کو اٹھ کر بارگاہ خداوندی میں گر یہ دزاری ضرور کی ہے۔ خود نبی کریم صلی اللہ علیہ وسلم رات کو اتنی عبادت کرتے، اتنی عبادت کرتے کہ آپ کے پاؤں مبارک میں ورم آ جاتا، یہاں تک کہ اللہ تعالیٰ نے ارشاد فرمایا:

”يَا أَيُّهَا الْمُؤْمِنُونَ فَمِ اللَّيْلِ لَا

فَلَيْلًا بِنُصْفَةٍ أَوْ الْقَصِّ مِنْ فَلَيْلًا أَوْ زِدْ

عَلَيْهِ وَزَيْلِ الْقُرْآنِ تَوَيْلًا“ (الزلزلہ: ۴۵)

ترجمہ: ”اے چادر میں لپٹنے والے (نبی)

رات کو قیام کیا کریں مگر تھوڑی رات (یعنی)

آدھی رات یا اس سے تھوڑا کم کیجئے یا بڑھا دیجئے

اور قرآن کو خوب صاف صاف پڑھا کریں۔“

ہم اگر زیادہ لمبی عبادت نہ کریں تو کم از کم اتنا

تو کر سکتے ہیں کہ صبح جب سحری کے لئے بیدار ہوں تو

۲۰ منٹ پہلے اٹھ جائیں۔ اللہ کی بارگاہ میں چند

رکعات نماز ادا کر کے خوب گڑگڑا کر دعا مانگیں، بارگاہ

خداوندی میں وہ وقت بڑی قبولیت کا ہوتا ہے۔

خدائے ذوالجلال آسمان دنیا پر اتر آتے ہیں اور اپنے

محبوب بندوں کی دعاؤں کو شرف قبولیت بخشتے ہیں۔

غریبوں کو افطار کرانا:

ہمارے ہاں رمضان میں بہت سی افطار پارٹیز

کا اہتمام ہوتا ہے، مگر عموماً وہ عام پارٹیز کی طرح راہ و رسم نبھانے کے لئے ہوتی ہیں یا پھر گھر کا دربار، دکان وغیرہ میں برکت کے لئے رکھی جاتی ہیں، ان پارٹیوں میں عام طور پر اپنے ہی جیسے طبقے کے افراد کو دعوت دی جاتی ہے۔ اسراف بھی خوب ہوتا ہے، جبکہ کچھ پارٹیوں میں تو غیر شرعی امور سے بچا بھی نہیں جاتا، تو وہ برکت کیسے آئے گی جس کے حصول کی ہم توقع کر رہے ہوتے ہیں؟ اس کی جگہ اگر ہم غرباء اور محتاجوں کو انظار کرائیں تو ہمارے لئے رحمتوں اور برکتوں کے دروازے کھلتے چلے جائیں گے۔ غریب پروری کا ثواب الگ اور ان روزہ داروں کے روزوں کا ثواب بھی ملے گا۔ اسی طرح بہت سے لوگ شہر میں ٹریک جام میں پھنس جاتے ہیں یا کسی دور کے سفر میں ہوتے ہیں تو ہم بجائے مروجہ پارٹیوں پر مال ضائع کرنے کے اپنے ان مسلمان بھائیوں کی مدد کریں، انہیں روزہ انظار کرائیں برکت بھی ہوگی، روزہ کا ثواب بھی ہوگا اور پریشانی سے دوچار افراد کی دل سے نقلی دعاؤں کے بھی مستحق ٹھہریں گے۔

شب قدر کی تلاش اور اعتکاف مستنون:

اللہ رب العزت نے قرآن مجید میں ارشاد فرمایا: "لَيْلَةُ الْقَدْرِ خَيْرٌ مِنْ أَلْفِ شَهْرٍ" ... لیلۃ القدر ہزار مہینوں سے افضل ہے... حدیث مبارکہ میں رسول اللہ صلی اللہ علیہ وسلم نے بھی ارشاد فرمایا کہ اس ماہ مقدس میں ایک رات (لیلۃ القدر) ایسی ہے جو ہزار مہینوں سے بہتر ہے۔ یہ رات اللہ کی طرف سے امت محمدیہ پر ہونے والی خصوصی عنایات میں سے ایک عظیم عنایت ہے۔ پہلی امتوں میں لوگوں کی عمریں سینکڑوں سال ہوا کرتی تھیں، مگر امت محمدیہ پر اللہ تعالیٰ نے یہ خصوصی انعام کیا کہ یہ ایک رات عبادت میں گزاریں اور ۸۳ سال سے زیادہ کی عبادت کا ثواب اپنے کھاتے میں لکھوائیں۔

رسول اللہ صلی اللہ علیہ وسلم نے شب قدر کی تلاش کے لئے پورا رمضان اعتکاف فرمایا۔ حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے رمضان کے پہلے عشرے کا اعتکاف کیا، اس کے بعد دوسرے عشرے کا اعتکاف کیا، آپ ترکی خید میں مختلف تھے، دوسرے عشرے کے اعتکاف کے بعد آپ نے خید سے سر باہر نکالا اور فرمایا: پہلے عشرے کا اعتکاف میں نے لیلۃ القدر کو سر تلاش کرنے کی غرض سے کیا، پھر اسی مقصد سے دوسرے عشرے کا بھی اعتکاف کیا، چنانچہ مجھے یہ رات دکھادی گئی تھی، پھر بھلا دی گئی، میں نے اس رات کی صبح کو اپنے آپ کو پانی اور مٹی میں سجدہ کرتے ہوئے دیکھا ہے، اس رات کو آخری عشرے اور ہر طاق رات میں تلاش کرو۔ (نفاخ اعمال)

چنانچہ مسلمان عالم! رمضان المبارک کے آخری عشرے میں سنت اعتکاف کرتے ہیں اور بغیر اسلام صلی اللہ علیہ وسلم کی پیروی و تابعداری میں اس عظیم رات کو تلاش کرتے اور عبادت میں گزارتے ہیں۔ رسول خدا صلی اللہ علیہ وسلم نے ارشاد فرمایا: جس نے صرف ایک دن کا اعتکاف اللہ کی رضا حاصل کرنے کے لئے کیا۔ اللہ اس کے اور دوزخ کی آگ کے درمیان تین خندق کا قاصد چائل فرما دیتے ہیں۔ جس کی چوڑائی مشرق و مغرب کے فاصلے جتنی ہے۔ ذرا تصور کیجئے کہ صرف ایک دن کی کوشش، محنت اور عبادت سے ہم جہنم سے تین خندق دور ہو جاتے ہیں تو دس دن کے اعتکاف میں کتنے دور ہو جائیں گے؟ جو بھائی بھی کوشش کریں تو رمضان کے آخری عشرے میں اعتکاف کا اہتمام فرمائیں۔

رسول اللہ صلی اللہ علیہ وسلم نے ارشاد فرمایا کہ یہ صبر کا مہینہ ہے اور صبر کا بدلہ جنت ہے۔ آپ نے دیکھا ہوگا رمضان میں کچھ لوگ لڑنے جھگڑنے لگتے

ہیں۔ دراصل روزے میں چونکہ جھوک پیاس لگی ہوتی ہے۔ خصوصاً گرمی کے موسم میں شدت بڑھ جاتی ہے تو لوگ چڑچڑے پن کا شکار ہو جاتے ہیں، جس کی وجہ سے لڑائی جھگڑوں کا شکار ہو جاتے ہیں تو رسول اللہ صلی اللہ علیہ وسلم نے صبر کی تلقین فرمائی کہ صبر سے کام لیا جائے۔ دنیا کی تکلیف کو برداشت کر کے سوچے کہ اللہ رب العزت صبر کے بدلے جنت ایسی عظیم نعمت سے مالا مال فرمائیں گے۔ جن کے ماتحت ملازمین یا خادموں وغیرہ کام کرتے ہوں ان کو چاہئے کہ اپنے خدام کے ساتھ نرمی کا معاملہ کریں، ملازمین پر کام کا بوجھ کم کر دیں کہ وہ بھی تو روزے سے ہوں گے۔ رسول خدا صلی اللہ علیہ وسلم نے فرمایا:

”اللہ تعالیٰ ایسے شخص کے گناہ بخش دے گا اور اسے جہنم سے نجات عطا فرمائے گا۔“

رمضان المبارک کے مقدس ایام میں ہمیں چاہئے کہ خود کو گناہوں سے ہر طرح محفوظ رکھیں، نگاہوں کی حفاظت ہو، زبان کی حفاظت ہو کہ غیبت، پتلی، گالم گلوچ، بہتان، جھوٹ سے اپنی زبان کو پاک رکھیں۔ تاجر حضرات خصوصاً ٹاپ تول میں کمی بیشی سے گریز کریں، کان کی حفاظت کریں، گانا سننے سے غیبت سننے سے بچیں، روزہ صرف سحری افطاری کرنے کا نام نہیں بلکہ یہ ایک تربیتی کورس ہے تاکہ انسان کا تعلق اپنے پروردگار کے ساتھ مضبوط ہو، وہ مجاہدہ کر کے اخلاق رذیلہ کو کچلے اور اپنے اندر اعلیٰ اوصاف کو پیدا کر سکے۔ اس کے اندر نیکیوں کا شوق اور گناہوں سے پرہیز کا جذبہ بیدار ہو۔ اس کے دل میں خوف خدا اور فکر آخرت کی شمع روشن ہو جو اسے رات کی تاریکی اور جنگل کے ویرانے میں بھی گناہوں سے محفوظ رکھے۔ اللہ رب العزت ہمیں عمل کی توفیق عطا فرمائے۔ آمین ثم آمین۔

ایک ہفتہ

حضرت شیخ الہندؒ کے دیس میں!

قسط ۱۳۰

مولانا اللہ وسایا مدظلہ

حضرت شاہ عبدالعزیزؒ کی تصنیفات:

۱..... تفسیر عزیزی سورہ بقرہ کا سوا پارہ اور تیسویں پارے کی فارسی میں تفسیر ہے۔

۲..... بستان الحمد شین، کتب حدیث اور محدثین کے تعارف پر مشتمل ہے۔ فارسی میں ہے۔ اس کا ترجمہ دارالعلوم دیوبند کے استاذ الحدیث حضرت مولانا عبدالسیحؒ نے کیا ہے۔

۳..... تحفہ اثناء عشریہ، یہ فارسی میں تھی۔ ۱۲۰۴ھ میں تصنیف فرمائی اور ردوافض پر بہترین کتاب ہے۔

۴..... فتاویٰ عزیزی، دو جلدوں میں ہے۔ فارسی میں ہے۔ حضرت شاہ صاحبؒ کے فتاویٰ جمع کئے گئے ہیں۔

۵..... عجالہ نافع، یہ اصول حدیث پر بہترین رسالہ ہے۔ آپ کے شاگرد مولانا قمر الدین صاحبؒ نے سند حدیث کی اجازت چاہی۔ آپ نے اس پر یہ رسالہ لکھ دیا۔ فارسی متن کا ترجمہ اور تشریحی مباحث پر مشتمل ۶۷۲ صفحات پر مشتمل شرح و مقدمہ حضرت ڈاکٹر عبدالعلیم صاحب چشتی استاذ الحدیث جامعہ العلوم الاسلامیہ نے قابل تھلید اور مثالی کوشش کر کے اسے زندہ جاوید بنادیا ہے۔

حضرت شاہ عبدالعزیز صاحبؒ کا لٹوئی، جہاد، اس کے اثرات، نتائج و عواقب کے لئے دفتر

ورکار ہے۔ آپ کا وصال ۹ شوال ۱۲۳۹ھ مطابق ۶ جون ۱۸۲۳ء کو ہوا۔ اپنے والد گرامی کے قدموں میں خواستراحت ہیں۔ زبے نصیب کہ چند لحظات آپ کے قدموں میں کھڑے ہوئے کو فقیر کو بھی میسر آئے۔ حضرت شاہ رفیع الدینؒ کے مختصر حالات: حضرت شاہ ولی اللہؒ کے دوسرے صاحبزادے حضرت شاہ رفیع الدینؒ ۱۹ ربیع الثانی ۱۱۶۳ھ مطابق ۱۹ نومبر ۱۷۵۰ء کو مشکل کے روز پیدا ہوئے۔ ۱۳ سال کی عمر تک اپنے والد گرامی حضرت شاہ ولی اللہؒ سے تعلیم حاصل کی۔ والد صاحبؒ کے وصال کے بعد باقی تعلیم برادر بزرگ حضرت شاہ عبدالعزیز صاحبؒ سے حاصل کی۔ زہد و تقویٰ میں اپنے خاندان کے بزرگوں کی روایات کے امین تھے۔ حضرت شاہ عبدالعزیزؒ آپ پر بڑا اعتماد کرتے تھے۔ بہت سے تعلیمی امور میں برادر گرامی کے آپ دست و بازو تھے۔

آپ کا علمی کارنامہ جسے رہتی دنیا تک مسلمانان ہند بھلائے پائیں گے۔ وہ قرآن مجید کا اردو زبان میں ترجمہ ہے۔ آپ نے ترتیب الفاظ کو ترجمہ میں بھی ملحوظ رکھا۔ ایک آیت کا ترجمہ اس کے نیچے لکھا جائے تو ہر لفظ و حرف کا ترجمہ متن کے مقابلہ میں ٹھیک نیچے لکھا موجود پاؤ گے۔ یہ خوبی اتنی بڑی ہے کہ اہل علم ہی اس کی اہمیت جانتے ہیں۔ ”قدر زور در گرد اند،

قدر جوہر جوہری“ ظاہر ہے کہ جب تحت اللفظ ترجمہ ہوگا تو وہ گفتہ نہیں ہو سکتا؟ اس ترجمہ کی یہ بھی خوبی ہے کہ حضرت شاہ رفیع الدینؒ بیسبہ دلی کے تھے۔ اردو زبان کے لئے ان کی بولی سند کا درجہ رکھتی ہے۔ حضرت شاہ رفیع الدینؒ کے فرط ادب کا خیال فرمایا جائے کہ آپ ترجمہ میں لفظی تقدیم و تاخیر سے ایسے دور رہے جیسے پاکباز لوگ گناہ سے دور رہتے ہیں۔ ان کی یہ احتیاط قابل تحسین ہے۔ ان اگلوں کی ان احتیاطوں نے قرآن مجید کو محفوظ رکھنے میں کردار ادا کیا۔ ورنہ تو تورات و انجیل جیسا قرآن مجید کا حال ہو جاتا۔ (پچھڑا پٹی نذر احمد دہلوی ج ۱ ص ۲۷۵ تا ۲۷۷) ترجمہ قرآن مجید کے علاوہ (۲) رسالہ علامات قیامت۔ (۳) رسالہ تاریخ۔ (۴) رسالہ عروض۔ (۵) دفع الباطل۔ (۶) اسرار الحکیمہ آپ کے یادگار رسائل ہیں۔

آپ کے متعلق آپ کے بڑے بھائی اور استاذ حضرت شاہ عبدالعزیزؒ محدث دہلوی نے شاہ ابوسعیدؒ کے رائے بریلی کو خط تحریر کیا کہ: ”رفیع الدین بنفضل الہی تحصیل علوم سے فارغ ہو گئے اور مجلس علماء و فقہاء میں ان کے سامنے ان کی دستار تشرک باندھی گئی اور درس کی اجازت دے دی گئی۔ الحمد للہ! بہت سے طلباء ان سے مستفید ہو رہے ہیں۔“

جب آپ مدرسہ کی مسند پر رونق افروز

ہوئے آپ کی عمر چودہ پندرہ برس تھی۔ حضرت شاہ عبدالعزیز رحمۃ اللہ علیہ نے اپنے موارد کے باعث جب تدریس کو خیر باد کیا تو مدرسہ رحمیہ کے صدر نشین حضرت شاہ رفیع الدین رحمۃ اللہ علیہ قرار پائے۔ تقریباً چوں سال آپ نے درس و تدریس کی خدمات سرانجام دیں۔ سلسلہ درس و تدریس ۱۷۹۹ھ سے آپ کی وفات ۱۲۳۳ھ تک جاری رہا۔ فرمائیے! حساب صحیح عرض کیا کہ نہیں؟ آپ کا وصال ۳ رشتوں ۱۲۳۳ھ جو مطابق ۱۹ اگست ۱۸۱۸ء کو ہوا۔ یہ بھی اپنے والد گرامی حضرت شاہ ولی اللہ کے پانچویں کی جانب نحو استراحت ہیں۔ ان کے قدموں میں چند ساعات گزارنے کی حق تعالیٰ نے سعادت سے سرفراز فرمایا۔

حضرت شاہ عبدالقادر محدث دہلوی رحمۃ اللہ علیہ کے مختصر حالات:

آپ حضرت شاہ ولی اللہ رحمۃ اللہ علیہ کے تیسرے صاحبزادے ہیں جو ۱۱۶۷ھ مطابق ۱۷۵۳ء میں پیدا ہوئے۔ حضرت شاہ عبدالقادر صاحب رحمۃ اللہ علیہ کی عمر والد گرامی شاہ ولی اللہ کے وصال کے وقت ۹ سال تھی۔ والد گرامی سے چند سال جو پڑھا سو پڑھا۔ البتہ آپ کی بقید تمام تعلیم برادران گرامی حضرت شاہ عبدالعزیز محدث دہلوی رحمۃ اللہ علیہ اور حضرت شاہ رفیع الدین صاحب رحمۃ اللہ علیہ سے ۱۱۸۷ھ میں مکمل ہوئی۔

مولانا محمد عاشق پھلتی سے بھی آپ نے تعلیم حاصل کی۔ شاہ عبدالعدل رحمۃ اللہ علیہ کے ہاتھ پر بیعت ہوئے۔ علم، عمل، زہد و تقویٰ اور سلوک کے اعلیٰ مراتب پر فائز ہوئے۔ فراغت کے بعد دہلی جامع مسجد اکبر آبادی میں درس و تدریس کا شغل اختیار فرمایا۔ ہزاروں خلق خدا نے آپ سے اپنے قلوب کو منور کیا۔ حضرت شاہ عبدالقادر محدث دہلوی رحمۃ اللہ علیہ کی زندگی کا عظیم کارنامہ قرآن مجید کا ترجمہ ہے جس کا نام

”موضح القرآن“ ہے۔ ۱۱۸۷ھ فراغت کے اگلے سال یعنی ۱۱۸۸ھ سے ۱۲۰۵ھ مطابق ۱۷۹۱ء میں کل سترہ برس میں یہ ترجمہ مکمل ہوا۔ حضرت شاہ عبدالقادر رحمۃ اللہ علیہ خود فرماتے ہیں: ”اس بندہ عاجز عبدالقادر کو خیال آیا کہ جس طرح ہمارے والد بزرگوار حضرت شیخ ولی اللہ بن عبدالرحیم محدث دہلوی ترجمہ فارسی کر گئے ہیں، اہل اور آسان۔ اب ہندی زبان میں قرآن شریف کا ترجمہ کرے۔ الحمد للہ! کہ سن بارہ سو پانچ میں مکمل ہوا۔“ یہاں اردو کو ہندی زبان آپ نے قرار دیا کہ ۱۲۰۵ھ تک ہند میں اردو زبان ہی ہندی زبان تھی۔

آپ کا یہ ترجمہ، بلا مبالغہ اس پر ہزاروں تصانیف قریبان ہیں۔ حضرت شاہ عبدالقادر صاحب رحمۃ اللہ علیہ کا ترجمہ شاہ رفیع الدین رحمۃ اللہ علیہ سے زیادہ آسان اور سہل ہے۔ یہ کثرت سے رائج اور مقبول ہے۔ اس میں عربی جملوں کی ترکیب و ساخت نقل نہیں کی گئی۔ صحت مفہوم کے ساتھ اردو بخاور کے کا بھی خیال رکھا گیا ہے۔ اب یاد نہیں کہ کن کا یہ ملفوظ ہے۔ البتہ پڑھا ضرور ہے کہ: ”اگر قرآن مجید اردو میں نازل ہوتا تو ایسے ہوتا جیسے موضح القرآن ہے۔“ اس سے موضح القرآن کی بلندی پرواز کا بیان مقصود ہے۔ غالباً یہ سرسید نے کہا یا کس نے؟ فقیر کو یاد نہیں۔

شاہ عبدالقادر رحمۃ اللہ علیہ کا وصال ۱۲۳۰ھ مطابق ۱۸۱۴ء میں ہمر تریشٹھ سال ہوا۔ قبرستان مہندیاں اپنے دادا حضور کی پانچویں کی جانب مدفون ہیں۔ نہ بے مقدر کہ یہاں حاضری سے حق تعالیٰ نے سرفراز فرمایا۔ ارواحِ خلاش میں ہے کہ:

۱..... رمضان المبارک کا چاند نظر آتے ہی حضرت شاہ عبدالقادر رحمۃ اللہ علیہ پہلی رات کی تراویح میں دو پارے پڑھتے تو وہ رمضان المبارک انتیس کا ہوتا۔ اگر پہلی رات تراویح میں ایک پارہ پڑھتے تو وہ

رمضان المبارک تیس کا ہوتا۔ یہ بات اتنی مشہور اور پختہ تھی کہ خود شاہ عبدالعزیز رحمۃ اللہ علیہ پہلی تراویح کے بعد آدی بھیج کر معلوم کراتے کہ پہلی تراویح میں کتنے پارے پڑھے گئے۔ اگر کہا گیا کہ دو پڑھے تو فرماتے رمضان شریف انتیس کا ہوگا۔ اگر بادل یا کسی اور مجبوری سے چاند نظر نہ آئے اور ہم توئی نہ دے سکیں تو وہ دوسری بات ہے۔ مگر ہوگا انتیس کا۔ چنانچہ ایسے ہوتا اور یہ بات دہلی میں اتنی مشہور تھی کہ پہلی تراویح کے بعد دھوبی، درزی اس حساب سے تیاری کرتے کہ اب کا چاند انتیس کا ہوگا یا تیس کا۔

۲..... مولانا فضل حق خیر آبادی رحمۃ اللہ علیہ اور مفتی صدر الدین رحمۃ اللہ علیہ آپ کے شاگرد تھے۔ کھاتے پیتے گھرانوں سے تعلق تھا۔ جس دن دونوں کتابیں اٹھا کر آتے حضرت شاہ عبدالقادر رحمۃ اللہ علیہ سبق پڑھا دیتے۔ جس دن خدام اور نوکروں سے کتابیں اٹھواتے اس دن سبق نہ پڑھاتے۔ کشف سے آپ کو معلوم ہو جاتا کہ آج کتابیں خود اٹھا کر لائے یا خدام سے اٹھوائیں۔ ویسے معاملہ فرماتے۔

۳..... مولانا فضل حق خیر آبادی رحمۃ اللہ علیہ فرماتے ہیں کہ مجھے حضرت مجدد صاحب رحمۃ اللہ علیہ کے سلسلہ نقشبندیہ سے مناسبت نہ تھی۔ لیکن جب شاہ عبدالقادر رحمۃ اللہ علیہ ایسے محدثین کو دیکھا تو انہیں اور عقیدت سے سرشار ہو گیا۔ کیونکہ اگر فی الحقیقت یہ سلسلہ ناقص ہوتا تو ایسے کاملین اس سے کیوں جڑتے۔

۴..... مولانا فضل حق خیر آبادی رحمۃ اللہ علیہ اور مفتی صدر الدین رحمۃ اللہ علیہ منطق و فلسفہ کے ماہر مانے جاتے تھے۔ وہ حدیث و تفسیر، فقہ کے لئے حضرت شاہ عبدالعزیز رحمۃ اللہ علیہ اور شاہ عبدالقادر صاحب رحمۃ اللہ علیہ کے پاس آتے۔ ان کی رائے تھی کہ علوم دینیہ میں یہ خاندان امامت کے درجے پر فائز ہے۔ لیکن عقلی علوم

میں اس درجہ پر نہیں۔ ایک دن شاہ عبدالقادر صاحب رحمۃ اللہ علیہ نے فرمایا کہ وہ پورے بچا دو۔ ایک مسجد کے کونہ پر اور ایک پوریا مسجد کی حد سے باہر۔ خود کونہ مسجد میں پوریا پر بیٹھ گئے اور مسجد کے باہر کے پوریا پر مولانا فضل حق اور مفتی صدر الدین کو بٹھا دیا اور فرمایا کہ آج سیتھ پڑھانے کو دل نہیں کرتا۔ آج متفق و فلسفہ پر گفتگو کرتے ہیں۔ فرمایا فلسفیوں کے نزدیک متکلمین کا کون سا مسئلہ کمزور ہے۔ انہوں نے کہا کہ سب کمزور ہیں۔ مگر فلاں تو بہت کمزور ہے۔ فرمایا: بہت اچھا آپ فلسفیوں کی نمائندگی کریں، ہم متکلمین کی۔ دلائل چلتے رہے دونوں حضرات نے فکست مان لی۔ فرمایا: بہت اچھا اب الٹ کرتے ہیں۔ تم متکلمین کا پہلو لو، ہم فلسفیوں کا۔ دلائل چلتے رہے دونوں حضرات اب پھر فکست کھا گئے اور پھر فرمایا کہ: ”میاں صدر الدین و میاں فضل حق یوں نہ سمجھو کہ ہمیں معقول علوم نہیں آتے۔ مگر ہم نے ان کو واپس بات سمجھ کر صرف اور صرف اپنے آپ کو دینی علوم کے لئے وقف کر دیا ہے۔ مگر معقولی علوم نے اب بھی ہماری قدم پوی کوئیں چھوڑا۔“

۵..... شاہ عبدالقادر صاحب رحمۃ اللہ علیہ نے اپنی جائیداد بیٹیوں اور بھائیوں میں تقسیم کر دی اور ان کی اجازت سے اپنے بچے مولانا سید اسماعیل شہید رحمۃ اللہ علیہ کو بھی دے دی۔ سب جائیداد تقسیم کر کے خود متوکل ہو کر بیٹھ گئے۔ کھانا، کپڑے، بڑے بھائی شاہ عبدالعزیز رحمۃ اللہ علیہ بھجوا دیتے اور آپ دنیوی جھیلیوں سے بالکل الگ تھلک ہو گئے۔

۶..... حضرت شاہ عبدالقادر صاحب رحمۃ اللہ علیہ کے پاس بھنگ فروش عورت آئی کہ میری بھنگ فروخت نہیں ہوتی۔ بہت تنگ دست ہوں۔ آپ تعویذ دے دیں۔ اس کے رونے دھونے پر ترس کر کے تعویذ لکھ دیا اور فرمایا کہ جب کاروبار چمک لکے تعویذ واپس کر

دینا اور فرمایا تعویذ بھنگ کھونٹے کے کھونٹے پر باندھ دینا۔ اس نے ایسے کیا۔ چند دنوں بعد آئی۔ تعویذ واپس کیا اور مٹھائی کے چار تھال بھی پیش کئے۔ حضرت شاہ محمد اختر رحمۃ اللہ علیہ اور مولانا عبدالحی رحمۃ اللہ علیہ بھی بیٹھے تھے۔ تعویذ دینے پر غلجان تھا اور مٹھائی وصول کرنے پر بہت ہی پریشان ہوئے۔ آپ نے خادم سے فرمایا کہ مسجد کے باہر چار پورے بچا دو اور تھال بھی ان پر رکھ دو۔ چنانچہ انہوں نے ایسے کیا۔ آپ نے تعویذ مولانا شاہ محمد اختر اور مولانا عبدالحی صاحب کو دیا کہ کھول کر پڑھو کیا لکھا ہے۔ اس میں لکھا تھا کہ: ”دہلی کے بھنگ پینے والو! بھنگ پینا تمہارا مقدر ہو چکا تو کہیں اور کی بجائے اس بڑھیا عورت کی دکان سے لیا کرو۔“ اس نے میں چار جوگی آئے۔ ان کو مسجد کے باہر بچے چار پوروں پر بٹھا دیا خود مسجد میں بیٹھ گئے۔ ان سے باتیں کر کے رخصت کیا تو مٹھائی بھی ان کو پکڑا دی اور پھر فرمایا: ”مال حرام بود بجائے حرام رفت۔“ دونوں علماء نے معاملہ دیکھا تو حیران رہ گئے کہ آپ کے بعض کام عام انسانوں کے سمجھنے سے بالا ہوتے ہیں۔ حضرت تھانوی رحمۃ اللہ علیہ نے فرمایا کہ عبارت سے معلوم ہے کہ وہ تعویذ نہ تھا عورت کو روکا، اس لئے کہ کہیں آپ روکتے تو وہ انکار کے بعد عہد میں حرام کو حلال سمجھ کر کفر میں نہ مبتلا ہو جاتی۔ اس بوڑھی کا دل نہ توڑا کہ مٹھائی رکھ لی اور پھر خود استعمال کی بجائے دفع مضرت کے لئے جو گیوں کو دے کر خود بری الذمہ ہو گئے۔

”کار پاکاں را بر خود قیاس مکیر“

۷..... آپ سادات کی چاہے کئی ہو یا شیعہ بہت قدر کرتے تھے۔ ایک دفعہ ایک زمیندار شیعہ سید دوستوں کے ہمراہ آیا اور اعلان کر کے آیا کہ اگر شاہ صاحب نے مجھے عزت دی تو میں سنی ہو جاؤں گا اور یہ کہ میرے سید ہونے کی بھی تصدیق ہو جائے گی۔ وہ

دوستوں کے ہمراہ حاضر ہوا۔ آپ نے اسے عزت دی۔ احترام دیا۔ محبت کا معاملہ فرمایا۔ وہ سنی ہو گیا۔ زمیندار تھا، بااثر تھا تمام ہمرای سنی ہو گئے۔ جہاں جہاں اس کا حلقہ اثر تھا سب سنی ہو گئے۔ اس نے شاہ عبدالقادر صاحب رحمۃ اللہ علیہ سے فرمایا کہ آپ نے مجھے عزت دی۔ شاہ صاحب رحمۃ اللہ علیہ نے فرمایا کہ سید ہونے کی نسبت کا خیال کیا۔ انہوں نے کہا حضرت میں تو شیعہ تھا۔ فرمایا کہ اگر کاتب قرآن مجید غلط لکھ دے تو کاتب کا قصور ہے۔ قرآن مجید کے حروف تو قابل احترام ہیں۔ اتنا کہیں گے کہ قرآن مجید تو ہے مگر غلط لکھا ہوا۔ اس پر جس نے سنا جھوم اٹھا۔ سادات کا سلسلہ رحمت عالم رحمۃ اللہ علیہ کی نسبت دامادی سے جو سیدنا علی کو منتقل ہوئی اس سے چلا۔ نسبت کتنی بلند چیز ہے جو کپڑا قرآن مجید کا غلاف بن جائے کیسے چوما جاتا ہے۔ لیکن کیا جائے کہ ملعون خارجی خولجہ ابوطالب کی اس لئے برائی کرتے ہیں کہ وہ سیدنا علی المرتضیٰ کے والد ہیں۔

خولجہ ابوطالب، آنحضرت صلی اللہ علیہ وسلم کے دل و جان سے خیر خواہ ہونے کے سبب تمام اہل اسلام کے محسن ہیں، لیکن بداندیش و بد نصیب ان کی اہانت کے در پے ہو رہے ہیں۔ بہت ہی بد نصیبی ہے۔ اللہ تعالیٰ محفوظ فرمائیں۔ تم اور کچھ نہیں کف لسان ہی کر لو تو کیا حرج ہے؟

۸..... اکبری مسجد میں جہاں شاہ عبدالقادر

رہتے تھے، اس کے دونوں جانب حجرے اور سردریاں تھیں۔ آپ ایک سردری میں پتھر سے ٹیک لگا کر بیٹھتے۔ بازار میں دور سے جو گزرتے وہ آپ کو سلام کرتے۔ اگر سنی ہوتا تو دائیں ہاتھ سے جواب دیتے۔ شیعہ ہوتا یا سنی ہاتھ سے جواب دیتے۔ واقعہ بیان کرنے والے مولانا عبدالقیوم فرماتے ہیں کہ المؤمن ينظر بنور الله. (جاری ہے)

مستحکم خاندان کی تعمیر کیسے ہو؟

اور خاندانی تنازعات کا حل

مفتی عظیم الشان رحمہ اللہ

اگرچہ ایک صاحب ایمان کا گھر اس لحاظ سے تکلیف دہ نہیں ہوتا ہے، لیکن یہ دوسری قسم کی صفائی ہے۔ یہ صفائی منکرات، رسوم و رواج، فحش باتوں اور بے ہودہ رسائل و جرائد کی ہے۔ اولاً اپنے گھروں میں دیکھئے کہ کہیں شیطانی ڈبہ تو موجود نہیں جسے عرف میں ”ٹیلی ویژن“ کہتے ہیں۔ یقین رکھئے کہ آپ کے گھر میں اگر یہ منحوس چیز موجود ہے تو بھلے آپ خود کو کتنی ہی طفل تسلیم دے دیں کہ ہم اس کے ذریعے صرف مذہبی پروگرام دیکھتے ہیں یا خبریں وغیرہ سنتے ہیں لیکن آپ کی تمام تر احتیاطوں کے باوجود یہ ضرور آپ کو ڈسے گا، اس لئے پہلی فرصت میں اس سے چھٹکارا حاصل کیجئے۔ ٹی وی نجاست و غلاطت کا پناہ ہے، یہ ہمارے عقائد کو بگاڑ رہا ہے اور گویا یہ فاشی اور عریانی کا گھر میں کارخانہ بناتا ہے۔ ہمارے اعمال کو دیکھ کر طرح چاٹ رہا ہے، جن گھروں میں یہ دہائی ڈبہ موجود ہے، وہاں سے رحمت الہی رخصت ہو چکی ہے۔ دوسرے نمبر پر دیکھئے کہ گھر میں تصاویر تو موجود نہیں؟ اگر تصاویر ہیں تو انہیں جلا دیجئے تاکہ رحمت کے فرشتوں کی آمد میں رکاوٹ نہ ہو، اپنی الماریوں اور شیفٹ کا جائزہ لیجئے کہیں گانے بجانے کی کیٹشیں اور سی ڈیز تو نہیں رکھیں، فسق و فجور پر مبنی عشقیہ شاعری تو نہیں پڑی، بے ہودہ ناول اور تصویریری رسالے تو نہیں رکھے ہوئے؟ باطل مذاہب کی کتابیں تو موجود نہیں؟ یہ سب ہیں تو انہیں بھی گھر بدر کیجئے، جائزہ لیں کہ گھر کے اندر دیگر کیا کیا منکرات ہو رہے ہیں؟

ترجمہ: ”تم میں سے ہر شخص گھراں ہے اور ہر ایک سے اس کی رعیت کے بارے میں سوال ہوگا، امیر حاکم ہے (حکمران) مرد اپنے گھر والوں پر نگران ہے، عورت اپنے شوہر کے گھر اور اس کی اولاد پر نگران ہے اور ہر ایک سے اس کی رعیت کے بارے میں سوال ہوگا۔“
درج بالا آیت اور حدیث سے واضح ہوا:
(۱) تقویٰ اختیار کیا جائے، (۲) آپس کے تعلقات کو قائم اور مستحکم رکھنے کی ہر ممکن کوشش کی جائے، (۳) میاں بیوی دونوں اپنے گھر کے نگران ہیں اور ان سے اس نگرانی کے بارے میں پوچھا جائے گا، (۴) اور یہ بھی معلوم ہوا کہ اللہ تعالیٰ ہمارے ہر عمل کو دیکھ رہے ہیں، انہیں معلوم ہے کہ گھر میں معاملات میں کون زیادتی کرتا ہے اور کون عدل و انصاف سے کام لے کر خاندان کو مستحکم بنیادوں پر استوار کرتا ہے۔
خاندان کو بنانے، تعمیر کرنے اور برقرار رکھنے کے لئے ایک خاص ماحول کی ضرورت ہے، ایسا ماحول جس میں خوف خدا ایمان و تقویٰ، محبت رسول اور دین پر عمل پیرا ہونے کا سچا جذبہ موجود ہو ایسا ماحول جس میں فسق و فجور، اللہ و رسول سے بغاوت کے جراثیم موجود نہ ہوں، اپنے گھروں میں ایسا ماحول پیدا کرنے کے لئے حسب ذیل چند بنیادی اقدامات کرنے کی ضرورت ہے۔
گھر کی صفائی کیجئے:
اس صفائی سے مراد وصول مٹی کی صفائی نہیں،

آپ کا گھر ایک سلطنت ہے، آپ گھر کے سربراہ ہیں، خاتون خانہ ہونے کے ناطے ”ملکہ محترمہ“ ہر دو صورتوں میں آپ اپنی سلطنت کے بارے میں جواب دہ ہیں، آپ جس چار دیواری میں رہتے ہیں، عرف میں اسے گھر کہا جاتا ہے اور جو لوگ اس چار دیواری کے اندر رہتے ہیں، ان کی اجتماعی حیثیت کو خاندان سے تعبیر کیا جاتا ہے۔ والدین خاندان کی تشکیل و تکمیل حقوق و فرائض میں توازن رکھنے اور آپس کے مراتب کی حفاظت کرنے کے ذمہ دار ہیں۔ قرآن مجید میں ارشاد ہے:
”يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا تَسْبِيحًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ وَقِيًّا“ (النساء: ۱)
ترجمہ: ”لوگو! اپنے رب سے ڈرو جس نے تمہیں ایک جان سے پیدا کیا اور اسی جان سے جوڑا بنایا اور ان دونوں سے بہت سے مرد اور عورت دنیا میں پھیلادئے۔ اس محبوب والہ سے ڈرو جس کا واسطہ دے کر تم ایک دوسرے سے اپنا حق مانگتے ہو اور رشتہ و قرابت کے تعلقات کو بگاڑنے سے پرہیز کرو، یقین جانو کہ اللہ تمہاری نگہبانی کر رہا ہے۔“
بخاری کتاب النکاح میں رسول اللہ صلی اللہ علیہ وسلم کا ارشاد گرامی مذکور ہے:

حمد باری تعالیٰ

تیرا بندہ تیری توصیف و ثنا کرتا ہے

میرا ہر سانس تیرا شکر ادا کرتا ہے

تیرے آگے میری جھکتی ہوئی پیشانی سے

میری ہر صبح کا آغاز ہوا کرتا ہے

رزق پہنچاتا ہے پتھر میں چھپے کیڑے کو

تو ہی سوکھی ہوئی شاخوں کو ہرا کرتا ہے

گیت گاتی ہیں بہاریں تیری تخلیق کے مولا!

سینہ سنگ سے جب پھول کھلا کرتا ہے

بڑے نادان ہیں تجھے دور سمجھنے والے

تو رگ جاں سے بھی نزدیک رہا کرتا ہے

مرسلہ: محمد اتمش، لاہور

شرعی پردے سے بے پردائی تو نہیں؟ بدعات کی خرافات تو نہیں؟ خوشی اور غمی کے موقع پر دم درواج کی پابندی تو نہیں کی جاتی؟ اگر ان چیزوں میں سے کچھ ہے تو ان سے بھی چھٹکارا حاصل کیجئے، اس طرح آپ پہلے گھر کو صاف سترا کر کے ماحول کو دینی اعمال کے لئے قابل قبول بنائیں تاکہ کل جب آپ اپنے گھر والوں کو دینی احکام کی تلقین کریں تو اسے رو بہ عمل لانے میں کوئی رکاوٹ موجود نہ ہو۔

تعلیم کا آغاز کیجئے:

اپنے گھر میں ایک وقت مقرر کیجئے جب تمام افراد خانہ موجود ہوتے ہوں، ایسے وقت تمام لوگ ایک جگہ بیٹھ کر اجتماعی تعلیم کا اہتمام کریں، آپ کا کسی شخص سے تعلق ہے تو ان کے مطبوعہ مواعظ پڑھئے، اکابر علماء کی کتابوں کا انتخاب کر کے ان کے مختلف ابواب سے پڑھ کر سنائیے، قرآن مجید کی تفسیر اور حدیث رسول کا انتخاب پڑھئے۔ اس وقت اپنے بچوں کو صحابہؓ صحابیاتؓ، تابعینؓ اور تاریخ اسلام کے خاص واقعات کے بارے میں بتائیے۔ دینی مسائل کی کوئی مستند کتاب پڑھئے تاکہ آپ کی اولاد دینی مسائل سے آگاہ ہو سکے۔ مسنون دعائیں اور چھوٹی سورتیں اپنے بچوں کو یاد کرائیے، اس کے لئے بہترین وقت عشاء کی نماز کے بعد کا ہے، جب تمام لوگ اپنی اپنی ضروریات سے فارغ ہو چکے ہوتے ہیں، اس طرح کی اجتماعی تعلیم کا فائدہ یہ بھی ہوگا کہ تمام گھر والوں کو اکٹھا مل بیٹھنا نصیب ہوگا، گھر کے افراد میں سے کسی کا کوئی مسئلہ ہے تو علم میں آجائے گا، کسی بات پر اجتماعی مشورہ درکار ہے تو وہ اسی موقع پر ہو جائے گا۔ اس طرح ایک گھر کی چار دیواری کے اندر محبت و اخوت اور دلی ہمدردی کا بے مثال جذبہ پروان چڑھے گا۔

دینی کتب کی لائبریری بنائیے:

اپنے گھر کے اندر دینی کتب و رسائل کی

مطالعہ کرتے رہیں۔ اسی طرح تلاوت قرآن مجید اور علماء کے بیانات پر مبنی کیٹیں بھی رکھیں۔

دینی احکام کی پابندی کرائیے:

آپ پر گھر کے سربراہ ہونے کے فائزہ لازمی ہے کہ اپنے متعلقین کو دینی احکام کی پابندی کروائیں۔

شوہر بیوی کو، بیوی بچوں کو، غرض ایک دوسرے کو دینی احکام کی تلقین کریں تو اسی پالنے پر عمل کریں، جہنم کی

لائبریری بنائیے۔ جس میں قرآن مجید کی منتخب تفاسیر، احادیث کی کتب، سیرت رسول، دینی احکام، تاریخ اسلام، جہاد اور مجاہدین، ادبی معلومات، فرق باطلہ کے رد، عیسائیت و یہودیت کی فحشہ و علانیہ سازشوں کے متعلق کتب و رسائل رکھے جائیں۔ نیز اکابر علماء کے مواعظ، معاشرتی آداب اور اوجیہ ماثورہ کی کتابیں بھی رکھی جائیں تاکہ افراد خانہ وقتاً فوقتاً ان کا

اس آگ سے بچانے کی فکر کریں، جو مسلسل بھڑک رہی ہے، سمجھ لیں کہ آج اگر آپ نے اس سلسلے میں کوئی ایسی کی تو قیامت کے روز باز پرس ہوگی۔ قرآن مجید میں ہے:

”يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا.“ (التحریم: ۶)

ترجمہ: ”اے ایمان والو! بچاؤ اپنے آپ کو اور اپنے گھر والوں کو جہنم کی آگ سے۔“ اس آگ سے خود بچنے اور گھر والوں کو بچانے کا ایک ہی طریقہ ہے کہ خود کو دین کے دامن سے وابستہ کر لیا جائے۔

حدیث شریف میں ہے:

”اپنی اولاد کو نماز کا حکم دو جب وہ سات سال کی ہو جائے اور جب دس کو پہنچ جائیں تو (نہ پڑھنے پر) اسے مارو اور اس عمر میں ان کے بستر علیحدہ علیحدہ کر دو۔“ (ابوداؤد)

اپنے گھر والوں کو کھانے پینے، اٹھنے بیٹھنے، بات چیت کرنے، مہمانوں کی مہمان نوازی، ملنے والوں سے تعلق کے آداب سکھائیں۔ باپ پر لازم ہے کہ اولاد کی ایمانی، اخلاقی، جسمانی، عقلی اور معاشرتی تربیت کرے تاکہ وہ معاشرے کا بہترین فرد بن سکے۔

ضبط و تحمل کا رویہ پیدا کیجئے:

جس چار دیواری میں کچھ افراد رہتے ہوں وہاں کسی سے خلاف تہذیب بات سرزد ہو جانا آپس میں ناراضگی یا تو جھگڑا ہو جانا انہونی بات نہیں، ایسے موقع پر آپ کا امتحان ہے، دیکھئے کہ غلطی کس کی ہے اور کتنی ہے، اس غلطی پر کس طرح کی تادیب ضروری ہے؟ ایسا مت کیجئے کہ ادھر بچے کی شکایت آئی، ادھر چٹاخ پٹاخ دھنائی ہوگی۔ اسی طرح میاں بیوی کی آپس کی ناراضی ہو سکتی ہے، کسی مسئلے پر اختلاف

رائے پیدا ہو سکتا ہے، خیال رکھئے کہ آپ کا اختلاف بچوں کی سماعت تک نہ پہنچے، آپ کی باہمی چپقلش کا اولاد پر بہت بُرا اثر پڑ سکتا ہے۔ اختلاف رائے کی صورت میں آپ دونوں کو کیا کروا کر دانا ہے، اس بارے میں دینی تعلیمات جاننے کی کوشش کریں۔ طمع، لالچ، حسد، خوف یا دباؤ کو اپنے رویے کا حصہ نہ بننے دیں۔ رواداری اور تحمل میاں بیوی کے لئے انتہائی لازمی ہیں، کبھی ناگوار بات پیش آجائے تو فوری رد عمل دینے کی کوشش نہ کریں، ایسی بات یا حرکت سے اجتناب کریں جس سے دوسرے کو بدگمانی شک یا دہم ہو سکے۔

توازن قائم رکھئے:

آپ ماں ہیں یا باپ، آپ کو اپنی اولاد میں سے کسی ایک بچے سے خاص محبت ہو سکتی ہے، یہ ایک فطری امر ہے، لیکن ضروری ہے کہ اعتدال اور توازن کا دامن تھامے رکھیں، کسی ایک بچے کی طرف زیادہ التفات دوسرے بچوں کو آپ سے دور اس بچے سے دور کر سکتا ہے۔ ہمارے ہاں ایک عمومی

رویہ ہے کہ والدین بیٹوں کے ساتھ زیادہ تعلق خاطر رکھتے ہیں، ان کی تعلیم اور پرورش میں کوئی ایسی نہیں ہونے دیتے، لیکن بیٹیوں کے ساتھ معاملہ ذرا مختلف ہوتا ہے، عموماً انہیں اپنے حق سے محروم رکھا جاتا ہے اور ان کے ساتھ معاملات میں سرد مہری برتی جاتی ہے۔ مثلاً لڑکے کو رات سوتے وقت گرم گرم دودھ کا پیالہ ملتا ہے لیکن لڑکی کو بچا کھانا پڑتا ہے، آپ کا ایسا رویہ جہاں آپ کے لئے دین و دنیا کے اعتبار سے خسارے کا باعث ہوگا وہیں، اس بچی کا مستقبل بھی تاریک ہو جائے گا۔ حضور نبی کریم صلی اللہ علیہ وسلم نے بچوں کی تعلیم کی خاص ہدایت فرمائی ہے، آپ نے ارشاد فرمایا:

”جو شخص دو لڑکیوں کی پرورش کرے یہاں تک کہ وہ بلوغت کو پہنچ جائیں تو وہ قیامت میں میرے ساتھ ہوگا۔“ (مسلم)

اسی طرح ایک دوسری حدیث میں ارشاد کرای ہے:

”جس نے تین لڑکیوں کی پرورش کی ان

انسان

☆..... جانور میں عقل اور فرشتے میں خواہش نہیں ہوتی.... مگر..... انسان میں دونوں ہوتی ہیں..... اگر..... وہ عقل کو دبا دے تو جانور اور اگر خواہش کو دبا لے تو فرشتہ.....

☆..... انسان ایک دکان ہے اور زبان اس کا تالا، تالا کھلتا ہے تو معلوم ہوتا ہے کہ دکان سونے کی ہے یا کوئلے کی.....

☆..... انسان بزدل اتنا ہے کہ سوئے ہوئے خواب میں بھی ڈر جاتا ہے... اور... بے وقوف اتنا ہے کہ جاگتے ہوئے بھی اپنے رب سے نہیں ڈرتا.....

☆..... دنیا نصیب سے ملتی ہے اور آخرت محنت سے، مگر آج ہماری ساری محنت دنیا کے لئے ہے، اور..... آخرت کو ہم نے نصیب پر چھوڑ دیا ہے.....

کی اچھی تربیت کی، ان سے حسن سلوک کیا، پھر ان کا نکاح کر دیا تو اس کے لئے جنت ہے۔“

(ابوداؤد)

رسول اللہ صلی اللہ علیہ وسلم نے بچیوں کے معاملے میں خاص تاکید اس لئے فرمائی کہ معاشرے میں نئی کو بیٹے کے مقابلے میں کمتر سمجھا جاتا ہے۔ اس لئے آپ نے ان کے ساتھ حسن سلوک کی تاکید بھی فرمادی اور اس کے بدلے اجر و ثواب، اپنی معیت اور جنت کی بشارت بھی دے دی۔ خاندانی زندگی میں توازن قائم رکھنے کے اور بھی مقام ہیں۔ مثلاً عزیز و اقارب سے تعلق میں، دوستوں کے ساتھ دوستی میں، معاملات میں، گھریلو اخراجات میں غرض اس توازن کی کوئی حد نہیں، ہر معاملے میں اعتدال اور توازن ضروری ہے، حتیٰ کہ عبادات میں بھی۔

رہنمائی کیجئے:

آپ کی اولاد آپ کے پاس اللہ کی امانت ہے، اس امانت کا حق یہ ہے کہ اس کی صحیح رہنمائی کی جائے، زندگی کے مختلف مرحلوں پر پیش آمدہ حالات سے بروقت آگاہ کیجئے۔ بچے تعلیم حاصل کر رہے ہیں تو انہیں مستقبل کے حوالے سے مناسب اور دین و دنیا کے اعتبار سے بہتر مشورہ دیجئے، ان کے مزاج و نفسیات کو دیکھتے ہوئے ان کے لئے مناسب شعبہ جمویر کیجئے۔ دوستوں کے انتخاب، کاروباری اسلوب، عام لوگوں کا معاشرے میں چلن، زمانے کی اونچ نیچ، ان تمام معاملات کے متعلق ایک مربی کی حیثیت سے آگاہی دیجئے تاکہ آپ کے تجربات سے فائدہ اٹھاتے ہوئے اطمینان کے ساتھ شاہراہ حیات پر گامزن رہ سکیں۔

بچوں کو دوست بنائیے:

موجودہ دور میں بچوں میں نت نئی باتیں اور سوال کرنے کا رجحان بہت زیادہ ہے، انہیں کسی چیز سے منع کیا جائے تو وہ علت جانے بغیر اس چیز کو ترک

کرنے پر آمادہ نہیں ہوتے جبکہ حکم چلانے کی صورت میں باغیانہ جذبات پرورش پاتے ہیں۔ اس لئے حکمت کا تقاضا ہے کہ انہیں اپنے قریب کیا جائے، اس کے لئے ضروری ہے کہ وہ کسی چیز کے بارے میں سوال کریں تو مقبول جواب دیا جائے، وہ کوئی اچھا کام کریں، تعلیمی میدان میں کوئی معرکہ سر کریں تو تعریف اور انعام سے نوازیں، انہیں اپنے پاس بیٹھنے اور بات چیت کرنے کا موقع دیں، ان کی دل چسپیوں میں آپ بھی دل چسپی لیں، بچے کیا پڑھ رہے ہیں، اس کا جائزہ لیں مگر یہ بھی نہیں کہ ان پر ناپیدہ نظر نہ رکھی جائے بلکہ ان کی شخصیت صحیح رخ پر استوار کرنے کے لئے بچوں کی حرکات و سکنات پر نظر بھی رکھیں۔ غلط حرکت پر مناسب انداز میں سمجھائیں۔ ماہرین نفسیات کہتے ہیں کہ بچوں میں ہر وہ کام گزر کرنے کی تمنا ہوتی ہے جس سے منع کیا جائے، لہذا بچے کو محض منع کرنے کی بجائے اسے قائل کریں، آپ کی طرف سے محبت اور وئیل سے سمجھائی ہوئی بات یقیناً پائیدار ہوگی، بجائے اس کے کہ آپ مار پیٹ سے کام لیں۔

مشاورت سے کام لیجئے:

موقع بموقع اجتماعی مشاورت کا اہتمام کریں اپنی اولاد سے مشورہ لیں، خیال رکھیں کہ جب کوئی فرد مشورہ دے رہا ہو چاہے وہ بچہ ہی کیوں نہ ہو اس کی بات کو دھیان سے سنیں، اسے اپنی بات کہنے کا موقع دیں، اس کی رائے کو مذاق میں نہیں اڑائیں بلکہ اسے احساس دلائیں کہ آپ نے اس کی بات غور سے سنی ہے اور اس کی رائے میں وزن ہے تو ہٹکار کی زبان سے اجتناب کریں، کوئی فرد ناگوار بات کہے تو قہقہے سے سنیں اور سمجھائیں، کسی کی بات پر جرح نہ کریں۔ یہ آپ کے لئے بہترین موقع ہوگا کہ اپنی اولاد میں بات کرنے کا سلیقہ اور خود اعتمادی

پیدا کر سکیں، جب فیصلہ کرنے لگیں تو ایسا فیصلہ کریں جس میں خاندان کے تمام بڑوں اور بچوں کے جذبات کی ترجمانی ہو، فیصلہ کرنے میں تقویٰ کو معیار بنائیں۔

اپنے گھر کو صاف ستھرا رکھئے:

اپنے گھر کو صاف ستھرا رکھئے، گھریلو اشیاء میں بے ترتیبی نہ ہو، ہر چیز اپنے مقام پر اور مناسب انداز میں رکھی نظر آئے، استری کی چادریں، پہنے کا لباس، دروازوں پر لٹکے ہوئے پردے غرض ہر چیز صاف ہو۔ آپ کا باورچی خانہ کباڑ خانہ نظر نہ آئے۔ اسی طرح دیواروں پر چالے یا کونوں کھدروں پر کپڑے مکوڑے چھپے ہوئے نظر نہ آئیں۔ یہ آپ کا ظاہری ماحول ہے جو آپ کی باطنی پاکیزگی، طبعی نفاست اور معاشرتی تہذیب پر دلالت کرتا ہے۔ صاف ستھرے ماحول پر انسانی قلب پر بھی بہت اثر ہوتا ہے، طبیعت سرور اور مطمئن رہتی ہے۔

آپ گھر میں داخل ہوں تو ”اللہم اسی اسئلک خیر المولج و خیر المخرج بسم اللہ ولجنا وعلی اللہ وینا تو کلنا“ پڑھ کر داخل ہوں۔ گھر سے نکلیں تو ”بسم اللہ تو کلت علی اللہ لاحول ولا قوۃ الا باللہ“ پڑھ کر نکلیں۔ اور اس دعا کو معمول بنالیں:

”اللہم ومع لی فی داری وبارک لی فی رزقی۔“

ترجمہ: ”اے میرے اللہ! میرے گھر کو وسیع کر دے اور میرے رزق میں برکت عطا فرما دے۔“

آپ جب مندرجہ بالا روایات کو اپنے گھر میں زندہ کریں گے تو اس دنیا میں ہی جنت کے مزے لیں گے۔ انشاء اللہ!

فرعون وقت اور نوجوان!

محمد آصف

خود کو آج فرعون کی اولاد کہنا پسند کرتے ہیں اور ان کے لیے بھی جو ظلم و زیادتی میں بڑھ چڑھ کر حصہ لینے والے ہیں۔ موجودہ حالات میں "فرعون" ایک استعارہ ظلم و زیادتی ہے اور عموماً ہر اس شخص کو جو ظلم و زیادتی میں حدیں پار کر بیٹھے "فرعون وقت" سے تشبیہ دی جاتی ہے۔

قرآن حکیم ہمیں یہ بھی بتاتا ہے کہ دورِ جبر و استبداد، تشدد و ظلم و زیادتی کے دور میں انسانی گروہ میں سچا کر کسی سے توقع کی جاسکتی ہے تو وہ نوجوان ہیں جو ہر زمانے میں ناگفتہ بہ حالات کا مقابلہ کرنے کی صلاحیت رکھتے ہیں۔ یہی بات قرآن بھی ہمیں ان الفاظ میں بتاتا ہے:

"(پھر دیکھو کہ) موسیٰ کو اس کی قوم میں سے چند نوجوانوں کے سوا کسی نے نہ مانا، فرعون کے ڈر سے اور خود اپنی قوم کے سربرآوردہ لوگوں کے ڈر سے (جنہیں خوف تھا کہ) فرعون ان کو عذاب میں مبتلا کرے گا۔ اور واقعہ یہ ہے کہ فرعون زمین میں غلبہ رکھتا تھا اور وہ ان لوگوں میں سے تھا جو کسی حد پر کئے نہیں ہیں۔"

(یونس: ۸۳)

واقعہ یہ ہے کہ ہر زمانے میں پرخطر حالات کا حق ادا کرنے کی توفیق سن رسیدہ لوگوں کو نصیب نہیں ہوتی۔ ان پر مصلحت پرستی اور دنیوی اغراض کی بندگی اور عالیت کو شہسوار کی طرح چھانی رہتی کہ وہ آسانی سے حق کا ساتھ دینے پر آمادہ نہیں ہوتے۔ ٹھیک یہی واقعہ مکہ کی آبادی میں اس وقت بھی پیش آیا جب محمد صلی

قرآن حکیم وہ زاوراہ ہے جو ہمیں زمان و مکاں کی قید سے نکال کر ایک لازوال زمانے میں داخل کرتا ہے۔ قرآن نہ صرف لازوال زمانے کے حالات، واقعات اور معاملات سے واقف کراتا ہے بلکہ صحیح و غلط اور نیکی و معصیت کی واضح تعلیمات متعین انداز سے پیش بھی کرتا ہے۔ انھیں واقعات میں ایک واقعہ فرعون کا بھی ہے۔ یہ واقعہ سورۃ قصص کی ابتدائی آیات میں کچھ اس طرح بیان کیا گیا ہے:

"ہم موسیٰ اور فرعون کا کچھ حال ٹھیک ٹھیک تمہیں سناتے ہیں، ایسے لوگوں کے فائدے کے لیے جو ایمان لائیں۔ واقعہ یہ ہے کہ فرعون نے زمین میں سرکشی کی۔ اور اس کے باشندوں کو گروہوں میں تقسیم کر دیا۔ ان میں سے ایک گروہ کچھ ذلیل کرتا تھا، اس کے لڑکوں کو قتل کرتا اور اس کی لڑکیوں کو جیتا رہنے دیتا تھا۔ فی الواقع وہ مسند لوگوں میں سے تھا۔"

(القصص: ۲۸)

سورہ میں بہت تفصیل سے واقعہ کو بیان کیا گیا ہے نیز اس سورہ کے علاوہ قرآن حکیم میں تقریباً ۵۶ مقامات پر فرعون اور اس کی فرعونیت کا تذکرہ ہے۔ فرعون علم حقیقی کی روشنی میں ایک شرانگیز اور فساد پی بادشاہ تھا جس نے اہل ملک پر بے انتہا زیادتیاں کیں۔ یہاں تک کہ انسانوں کو مختلف گروہوں میں تقسیم کر کے خوب ذلیل کیا۔ ان تمام ظلم و زیادتیوں کے نتیجے میں فرعون کا کیا حشر ہوا یہ بھی ایک عبرت خاک واقعہ ہے۔ خصوصاً ان اشخاص اور گروہوں کے لیے جو

اللہ علیہ وسلم اسلام کی دعوت دینے کے لیے ۱۰ اٹھے۔ آپ صلی اللہ علیہ وسلم کا ساتھ دینے کے لیے جو لوگ آگے بڑھے تھے وہ قوم کے بڑے بوڑھے اور سن رسیدہ لوگ نہ تھے بلکہ چند باہمت نوجوان ہی تھے۔ وہ ابتدائی مسلمان جو ان آیات کے نزول کے وقت ساری قوم کی شدید مخالفت کے مقابلے میں صداقت اسلامی کی حمایت کر رہے تھے اور ظلم و ستم کے اس طوفان میں جن کے سینے اسلام کے لیے پر بنے ہوئے تھے، ان میں مصلحت کو شہسوار کوئی نہ تھا۔ سب کے سب جوان لوگ ہی تھے۔ علی ابن ابی طالبؑ، جعفرؑ، زبیرؑ، سعد بن ابی وقاصؑ، نضیبؑ بن خمر، عبداللہ بن مسعودؓ جیسے لوگ قبول اسلام کے وقت ۲۰ سال سے کم عمر کے تھے۔ عبدالرحمنؓ بن عوفؓ، بلالؓ، ضعیبؓ کی عمریں ۲۰ سے ۳۰ سال کے درمیان تھیں۔ ابو عبیدہؓ، الجراحؓ، زید بن حارثہؓ، عثمان بن عفانؓ اور عمر فاروقؓ، ۳۰ سے ۳۵ سال کے درمیان عمر کے تھے۔ ان سے زیادہ سن رسیدہ ابو بکر صدیقؓ تھے اور ان کی عمر بھی ایمان لانے کے وقت ۳۸ سال سے زیادہ نہ تھی۔ ابتدائی مسلمانوں میں صرف ایک صحابی کا نام ہمیں ملتا ہے جن کی عمر نبی صلی اللہ علیہ وسلم سے زیادہ تھی، یعنی حضرت عبیدہ بن حارثؓ منطلق اور غالبؓ پورے گروہ میں ایک ہی صحابی حضور صلی اللہ علیہ وسلم کے ہم عمر تھے، یعنی خنساء بنت یاسرؓ۔

اس پورے پس منظر سے یہ بات ثابت ہو جاتی ہے کہ ہر زمانے میں اگر کوئی انسانی گروہ انقلاب برپا کرنے کی صلاحیت رکھتا ہے تو وہ نوجوان ہیں۔ نتیجہ کے اعتبار سے تاریخ شاہد ہے کہ نوجوانوں کی منظم سعی و جہد کبھی ضائع نہیں ہوئی۔ پھر اگر وہ اخلاقی حدود کا پاس دلچاطا رکھنے والے نیز اسلامی تعلیمات پر عمل پیرا نوجوان ہوں، تو ایسے لوگوں کے ذریعہ جو سعی و جہد کی جائے گی وہ تمام عالم انسانیت کے لیے امن و امان ثابت ہوگی۔ معلوم ہوا کہ نوجوان ہی کسی قوم و ملت کا

مستقبل سنوارنے کا حوصلہ رکھتے ہیں لیکن وہی ہیں جو کسی بھی تہذیب و تمدن کی یلغار میں دوسروں کے مقابلہ سب سے پہلے متاثر ہوتے ہیں۔ یہی وجہ ہے کہ اسلام نے نوجوانوں کی صلاحیتوں، ان کے افکار و نظریات اور ان کے اعمال کی تصحیح پر نہ صرف زور دیا ہے بلکہ ان کے جذبات کو صحیح رخ دینے کا ایک مکمل پروگرام بھی مرتب کیا ہے۔ لیکن انہوں نے ملت کے نوجوانوں کی ایک کثیر تعداد آج بے مقصد زندگی سے دوچار ہے۔ ایسا نہیں ہے کہ بے مقصد زندگی سے دوچار نوجوان موجودہ حالات اور اس کی شرائط کیسے سہہ واقف نہیں۔ برخلاف اس کے معاملہ یہ ہے کہ اقتدار پر قابض قوتوں نے نوجوانوں کو آج زندگی کے ہر میدان میں گمراہ کرنے کی بہت منظم منصوبہ بندی کر لی ہے۔ معاملہ یہ بھی نہیں ہے کہ گمراہ کن منصوبہ بندی کسی خاص طبقہ، قوم و ملت کے لیے تیار کی گئی ہو بلکہ حقیقت یہ ہے کہ نوجوان چونکہ کسی بھی انقلاب کا پیش

غیر ہوتے ہیں لہذا تمام ہی طبقات، گروہ اور نظریات سے وابستہ نوجوانوں کو کچھ اس طرح زندگی کے حقیقی مسائل سے دور رکھا جائے جس کے نتیجے میں انہیں موجودہ افکار و نظریات اور اس پر مبنی خامیوں سے بھرپور اقتدار سے کوئی واسطہ ہی نہ رہے۔ اور اگر ایسا ہوگا جو اقتدار بھی ہے تو پھر کسی بھی با اقتدار طبقہ کے لیے کوئی بڑا چیلنج نہیں رہے گا۔ زمانہ اس بات کی کھلی شہادت پیش کر رہا ہے کہ نوجوانوں کی غفلت نے آج نہ صرف ان کی ذاتی زندگیوں کو متاثر کیا ہے بلکہ ان کی غفلت ہی کے نتیجے میں معاشرہ بھی سماجی و اخلاقی انحطاط سے دوچار ہے۔ دنیا کا دانشور طبقہ موجودہ حالات سے بخوبی واقف ہے اس کے باوجود سندیافت افراد حقیقی علم سے بے بہرہ ہونے کے نتیجے میں یا جرات انگیزی کی نے ان کی زبانوں پر تالے چڑھا دیے ہیں۔ نتیجتاً ظلم و زیادتیاں اور جور و استبداد کا بازار خوب گرم ہے۔ ان حالات میں بحیثیت نوجوان لازم ہے کہ

صلاحیتیں جو کچھ بھی موجود ہیں، ان کو ضائع نہ کیا جائے اور فرعون وقت جو تباہ کاریاں پھیلانے میں سرگرم ہے اس کا خاتمہ کیا جائے یا کم از کم اس کی شدت میں کمی لائی جائے۔ اس سلسلے میں کیا کچھ کیا جاسکتا ہے اور کیا جانا چاہیے، یہ تو ہر فرد اپنی صلاحیتوں اور مصروفیت کے پیش نظر طے کرے گا لیکن یہ بات ہمیشہ پیش نظر رہنی چاہیے کہ ہم مسلمان ہیں اور مسلمانوں کی اہم ترین ذمہ داریوں میں سے ایک ضروری ذمہ داری یہ ہے کہ اصلاح پسندوں کا ساتھ دیا جائے۔ جو لوگ برائیوں کے فروغ میں سرگرم ہیں ان کے اس عمل کے خلاف ہم سرگرم ہوں اور جو بھلائیوں کے فروغ میں کوشاں ہیں، ہم بھی کاندھے سے کاندھا ملا کر اپنے شب و روز کے اعمال کی تصحیح کرتے جائیں۔ فرعون وقت خوب سرگرم ہے! اس بات سے ہم بخوبی واقف ہیں لیکن اصلاح حال کے لیے ہم کیا کچھ کر رہے ہیں؟ اس پر نظر کون رکھے گا!!

پاکستان بھر میں
بذریعہ ڈاک

فوری

ہوم ڈیلیوری

0314-3085577

Rs.: 1200/-
Wgt.: 600gm

Faisals

Star Plaza
D-Ground Faisalabad
0314-3085577

فیصل



معمون قوت
دماغ و اعصابی

دماغ، اعصاب، ذہن اور حافظہ کیلئے آزمودہ نسخہ

- ذہنی و جسمانی دباؤ، تھکاوٹ، بے خوابی، نسیان اور اعصابی کمزوری کا کثیر علاج
- چہرے کی شادابی، حافظہ کی کمزوری، نظر کی بہتری کے لئے بہترین ٹانک
- معدہ و جگر کی کمزوری اور گرمی کا بہترین علاج
- ہر عمر کی خواتین و حضرات کے لئے یکساں مفید
- نظام ہضم کی درستگی اور پیدائش خون کے لئے موثر علاج
- شوگر اور بلڈ پریشر کے مریضوں کے لئے اصول تحفہ

ذہنی و جسمانی	دماغ و اعصاب	بیماریاں	بیماریاں	بیماریاں	بیماریاں
بیماریاں	بیماریاں	بیماریاں	بیماریاں	بیماریاں	بیماریاں
بیماریاں	بیماریاں	بیماریاں	بیماریاں	بیماریاں	بیماریاں
بیماریاں	بیماریاں	بیماریاں	بیماریاں	بیماریاں	بیماریاں

سیاسی معاملات کو از سر نو شروع کرنے کے لئے کوشش کی مگر ”بینات“ اور ”دارالتصنیف“ کے علاوہ کہیں باقاعدہ بات نہ بن سکی۔ حضرت مولانا سید محمد یوسف بنوریؒ سے دیرینہ تعلقات اور ان کی خواہش پر آپ نے ”بینات“ میں بھی آپ نے کچھ عرصہ کام کیا۔

حضرت مولانا مفتی عبدالرؤف غزنوی مدظلہم حضرت مولانا کے جنازے کے موقع پر بیان میں فرما رہے تھے کہ میں ابھی حال (مئی ۲۰۱۴ء) میں دیوبند گیا تو سب سے پہلے حضرت مولانا ارشد صاحب مدظلہم نے حضرت مولانا کی خیریت دریافت فرمائی تھی اور واپسی میں کچھ ہدایا حضرت مولانا کے لئے دیئے تھے، جس میں خصوصی طور سے دیوبند کا عطر بھی تھا، جب وہ حضرت مولانا کو پیش کیا گیا تو حضرت نے بڑے تپاک سے اسے قبول فرمایا، وہ عطر زندگی میں تو نہیں لگا سکے، اس لئے کہ بیماری کی وجہ سے ہسپتال میں تھے، لیکن انتقال کے بعد وہ عطر آپ کے کفن پر استعمال کیا گیا ہے۔

حضرت مولانا تنویر احمد شریفی زید حیات لکھتے ہیں: حضرت مولانا کے نام حضرت شیخ الاسلام نور اللہ مرقدہ کا ایک گرامی نامہ درج کر رہا ہوں، جو حضرت مولانا نے میری خواہش پر مجھ کو عطا فرمایا تھا، وہ خط یہ ہے:

”عزیزم سلمکم اللہ تعالیٰ

﴿السلام﴾ عبدک در حسنہ رحمہ اللہ و در کائنات

مزاج شریف، آپ کے متعدد والا نامہ جات خوش کن اور اندوہ انگیز ہر طرح کے آئے۔ میرے عزیز رنج کرنا نہایت غلطی ہے: ما اصاب من مصیبة فی الارض ولا فی انفسکم الا فی کتاب من قبل ان نبرأها ان ذلک علی اللہ یسیر لکیلا تأسوا علی ما فاتکم ولا تنفروا بما آتاکم۔

تقدیرات الہیہ میں چوں و چرا، رنج و غم کرنا نہایت غلطی ہے، ہم کو اسباب میں کوشش کرنی چاہئے، ناکامی ہو تو کبیدہ خاطر نہ ہونے، اگر ایک دروازہ بند ہوا ہے دوسرا کھلے گا۔ جس نے پیدا کیا ہے رزق دے گا۔

اپنے افعال و اقوال شریعت اور سنت نبویہ (علی صاحبہ الصلوٰۃ والتحیۃ) کے مطابق کیجئے۔ وہیں رہ کر مشاغل علمیہ میں مشغول ہو جائیے۔ حضرت قاضی صاحب کے زیر نظر بہت سے مدارس ہیں، بلا تخواہ کتابیں پڑھائیے، تا آنکہ لیاقت درست ہو جائے:

صبر کن حافظ ہنشی روز و شب

عاقبت روزے بیابی کام را

جناب قاضی صاحب زید مجدہم اور مولانا ریاض الدین صاحب کی خدمت میں میرا سلام اور استدعاء دعا عرض کر دیجئے۔ دعوات صالحہ سے فراموش نہ فرمائیے۔

والسلام

نگہ اسلاف حسین احمد غفرلہ

۱۳ شعبان ۱۴۳۵ھ

(۲۷ اکتوبر ۱۹۳۶ء)

بعد نماز مغرب جامعہ علوم اسلامیہ علامہ بنوری ٹاؤن میں آپ کی نماز جنازہ ہوئی، جنازہ کی امامت حضرت مولانا ڈاکٹر عبدالحلیم چشتی دامت برکاتہم نے کرائی۔ علماء، طلباء کے علاوہ ایک خلق کثیر نے آپ کے جنازہ میں شرکت کی اور گلستان جوہر کے مقامی قبرستان میں آپ کی تدفین عمل میں آئی۔

وصلی اللہ تعالیٰ علی خیر خلقہ محمد و آلہ وصحبہ (جمعین)

عالمی مجلس تحفظ ختم نبوت سے تعاون

شفاعت نبی اکرم کا ذریعہ

ان تمام
صدقات جاریہ میں
شرکت کے لئے زکوٰۃ،
صدقات، فطرہ، عطیات

عالمی مجلس تحفظ ختم نبوت
کو دیجئے

نوٹ

مجلس کے مرکزی دفاتر میں رقوم جمع کرا کے
مرکزی رسید حاصل کر سکتے
ہیں۔ رقوم دیتے وقت
مد کی صراحت ضروری ہے
تاکہ شرعی طریقے سے مصرف
میں لایا جاسکے۔

حضرت مولانا
عزیز الرحمن جالندھری
مرکزی ناظم اعلیٰ

مولانا
خواجہ عزیز احمد
نائب امیر مرکزی

حضرت مولانا
داکٹر عبدالرزاق اسکندر
نائب امیر مرکزی

حضرت مولانا
عبدالحیہ صیادی
امیر مرکزی

ترسیل زر کا پتہ

پوری دنیا میں قادیانیت کا تعاقب

قادیانیوں کو دعوتِ اسلام

سینکڑوں مبلغین کے ذریعہ قادیانی سرگرمیوں کا سد باب

عدالتوں میں قادیانیت کے متعلق مقدمات کی پیروی

دفاتر ختم نبوت، دارالتصنیف اور لائبریریوں کا قیام

قادیانیت سے تائب ہونے والے مسلمانوں کی نگہداشت

ہفت روزہ ختم نبوت کے ذریعہ قادیانیت کا قلمی پوسٹ مارٹم

دفتر مرکزی عالمی مجلس تحفظ ختم نبوت حضوری باغ روڈ ملتان

فون: 061-4583486, 061-4783486

WEEKLY KHATM-E-NUBUWWAT, A/c# 0010010964680019

(انٹرنیشنل بینک اکاؤنٹ نمبر) IBAN NO. PK68ABPA0010010964680019

AALMI MAJLIS TAHAFUZZ KHATM-E-NUBUWWAT 0010010964710018

(انٹرنیشنل بینک اکاؤنٹ نمبر) IBAN NO. PK45ABPA0010010964710018

Allied Bank Binori Town Branch Code: 0159 Karachi.